

Dawl Franġiskan

GHADD 426 | JANNAR 2023 | IT-43 SENĀ

LEHEN IL-KAPUĊĊINI MALTIN

NEWSPAPER POST IISN 1811-5373

*Nagħtu bidu għas-sena l-ġdida 2023
bit-tgħannaq tar-rikonċiljazzjoni
frott il-maħfra ġeġja mill-imħabba.*

4 Ġesti li jittkellmu
It-tghanniq u l-Papa Frangisku
Fr Philip Cutajar OFMCap




7 L-Ispiritu Frangiskan
ta' Paolo Borsellino (It-Tielet Parti)
Robert Aloisio

10 Il-Frangiskani Kapuċċini
f'Malta (1911-1920) (It-Tielet Parti)
Winston L. Zammit BA (Hons), PGCE, MA

14 Kull Nisrani jagħmel
kuraġġ biex jaffronta l-hajja
George Zammit

16 Il-Knisja li rxuxtat
bid-demm tal-martri
Fr Charles Buttigieg

20 It-Talb
Fr Martin Mamo OFMCap
Direttur Nazzjonali - Gruppi Padre Pio



Ħsieb tal-faċċata

Il-Papa Frangisku, imnebbaħ mill-imħabba ta' Alla-Missier u mill-eżempji li Ġesu Kristu hallielna fl-Evangġelju, jagħti importanza lit-tghanniq til-ħajja tagħna bħala Nsara. Ġest ta' rikonċiljazzjoni. Ġest ta' maħfra. Ġest ta' hbiberija. Fuq kollox ġest ta' mħabba. Nagħtu bidu għal din is-sena ġdida b'dan il-ġest nobbli u qaddis.



24

L-innu Malti - Ċentinarju tal-innu Malti,
L-innu nazzjonali Malti
Joseph C. Camilleri
BA, DEAM, M.Ed. (Pl. & Mgt)

26

Aħbarijiet tal-Provincja -
mid-djarju tal-Kapuċċini Maltin
Br Miguel Zammit OFMCap
segretarju provincjali

31

L-Ewwel tas-Sena...
Jum il-Paċi
Kav. Carmel Bianchi KGO

32

Nuru li aħna Nsara
bil-fatti waqt il-prova
Fr Silvestru Donavia OFMCap

34

Soppa tal-ghazz
ta' Ġakobb
Fr Paul Bugeja OFMCap

35

Kompetizzjonijiet
Fr Wistin Attard OFMCap

Kull korrispondenza, artikli, kitbiet u ittri biex jidhru fid-*DAWL FRANGISKAN* għandhom jiġu indirizzati lill-editur.

Id-Direzzjoni tiriserva d-dritt li tippubblika fid-*DAWL FRANGISKAN* dawk l-artikli, ittri jew tagħrif ieħor li jidhrilha li jkunu jaqblu max-xejra tar-rivista.

Editor

Fr Philip Cutajar OFMCap

Amministratur

Dorian Holland OFS

Distributur Malta

Alfred Ebejer

Distributur Għawdex

Pierre E. Buttigieg OFS

Membri

Joe Debattista GFF
Silvana Galea - A.Flame

Direzzjoni u Amministrazzjoni

Il-Kunvent tal-Kapuċċini,
Il-Furjana - FRN1211

Telefown: 2123 3874

Fr Philip Cutajar Mob: 7933 5692

Dorian Holland Mob:

7722 3730 | 7756 8801

Imejl: dawlfrangiskan@gmail.com

IISN 1811-5373

Disinn u Stampar:

Best Print Co. Ltd
Telefown: 2168 0789

© **Dawl Franġiskan 2023**

Pubblikazzjoni Franġiskani Kapuċċini

Hlas tal-Abbonament:

€10.00 fis-sena


Kull offerta barra mill-hlas hi milqugħa bhala għajnuna għall-missjoni u għandha tintbagħat lid-Direttur:

Ċentru Missjoni Kapuċċini,
Il-Kunvent tal-Kapuċċini,
Il-Furjana - FRN1211

Ġesti li jitkellmu It-tgħanniq u l-Papa Franġisku



Fr Philip Cutajar OFM Cap



Kull papa għandu l-istil tiegħu. Kull papa jipprova jkun dak li hu mingħajr tqanziġ jew sforzi ta' reċti. Kull papa għandu l-ġesti tiegħu flimkien mal-vokabolarju li juża kif jitkellem.

Kullpapagħandu l-istil tiegħu saħansitra anke fil-ġesti li juża. Wieħed mill-ġesti li jolqot mhux biss lili imma lil kull min jinnotah fil-Papa Franġisku huwa l-ġest tat-tgħanniq. L-hobb jgħannaq u ma jiddejjaxq ihallik tgħannqu. U jgħannaq wieħed wieħed, waħda waħda lil min ikun hemm quddiemu. Jiena, li għandi esperjenza ta' 12-il sena ngħix f'kultura Amerikana Latina, nista' ngħid li dan jroġ ukoll frott din il-kultura. Kultura

li aħna l-Maltin, bħala Latini, għandna xi ffit minnha. Fejn papiet oħra kienu jippreferu jiehdu b'idejn dak li jkun, rari jgħannqu lil dak li jkun, għall-Papa Franġisku t-tgħanniq tal-persuna huwa l-ġest komuni u normali tiegħu.

Ma' dan il-ġest tat-tgħanniq jaffaxxinak ukoll il-kliem li juża, kliem sempliċi li jużah kulhadd imma meta tisimgħu ħiereġ minn fomm papa jmisslek qalbek

u thossu aktar viċin tieghek. Tinnota r-reazzjoni tal-eluf ta' nies miġbura fil-Pjazza ta' San Pietru ġewwa l-Vatikan meta l-Papa Frangisku jgħidilhom: *"Fratelli e sorelle, buona sera!"*

IT-TGĦANNIQ BĦALA ĠEST U VOKABOLARJU

Niftakru lill-Papa Frangisku fl-ewwel quddiesa pubblika tiegħu fil-parroċċa ta' Santa Anna fil-Vatikan, fl-omelija tiegħu jispikka l-vokabolarju meta jtkellem u jgħid: *"Il-messaġġ ta' Ġesù huwa l-ħniena. Għalija, ngħidu bl-akbar umiltà, dan huwa l-messaġġ l-aktar qawwi ta' Ġesù."* U filwaqt li jagħmel referenza għar-rakkont tas-silta tal-Evanġelju tal-adultera Bergoglio jikkoncentra fuq l-azzjonijiet ta' Ġesù: *"Huwa jinsa... Huwa għandu l-kapaċità li jinsa. Jinsa dñubietek, ibusek, jgħannqek u jgħidlek biss: 'Lanqas jien ma nikkundannak; mur u mil-lum 'il quddiem tidnibx iżjed.'" (Ġw. 8, 11)*

F'dan is-sens it-tgħanniq ma tibqax biss mod kif issellem lil persuna oħra imma tinbidel f'balzmu li jfejjaq il-feriti. Interessanti kif għandna wkoll studji ta' livell psikopedagoġiku li jgħidulna dan, jiġifieri li tgħanniq għandha l-qawwa li tfejjaq feriti u wegħat u saħansitra anke mard, mhux biss fit-tfal imma anke fl-adulti.

IT-TGĦANNIQA: ESPRESSJONI TAL-IMĦABBA TA' ALLA GĦALIK

Imma t-tgħanniq li jtkellem dwaru l-Papa Frangisku, u mhux biss, imma anke jwettqu hu personalment, imur aktar lil hinn minn hekk. It-tgħanniq li jtkellem dwaru l-Papa Frangisku huwa l-espressjoni u l-kontinwazzjoni

tat-tgħanniq ta' Ġesù li jfejjaq il-feriti tad-dnub u joħloq rikonċiljazzjoni ta' mhabba u hbiberija ma' Alla. Dan l-għemil ħafna jsejhulu **'l-KRISTU-TERAPIJA'**, li Bergoglio kien jeżerċitah meta kien għadu isqof u kardinal ġewwa l-Argentina mal-fqar, il-morda u l-emarġinati.

Bħala kardinal f'omelija li kien għamel kien stqarr li *"l-morali Kristjana għandha dejjem tkun mibnija fuq it-twegħiba tagħna għat-tgħanniq ta' ħniena ta' Kristu"*. *"Din hija l-ħniena sorpriza ta' Alla għalina, il-ħniena imprevedibbli, umanament mhux ġusta għaliex meta wieħed ikun jafni u jaf it-tradimenti tiegħi u jibqa' jhobbni, ma jiqafx jgħannaqni miegħu, ikompli jirrispettani u jixtieqli l-ġid, jerga' jsejjaħli u jibqa' jstennieni, umanament diffiċli tifhimha u taċċettaha. Imma din hija r-rivoluzzjoni tal-morali Kristjana; mhix kwistjoni li taqa' u tidneb imma aktar li tqum u tikkonverti frott l-imħabba u t-tgħanniq ta' Alla għalik."*

SINJAL TA' ĦNIENA


Mhux ta' b'xejn li l-parabbola hekk imsejha 'tal-iben il-ħali' hija għall-Papa Frangisku l-parabbola programmatika tal-pontifikat tiegħu sa mill-bidu, sa mill-omelija li tana fil-quddiesa tal-inawgurazzjoni għall-ħidma pastorali tiegħu bħala s-suċċessur ta' San Pietru. Dakinhar qalilna: *"Lili sa minn dejjem kienet timpressjonani l-parabbola tal-Missier ħanin. Timpressjonani għaliex dejjem nisslet fija tama kbira. Naħsbu f'it dwar dak l-iben iż-żgħir li kien qed jgħix fid-dar tal-missier: kien maħbub, imma madanakollu ried il-parti tiegħu mill-wirt, telaq mid-dar u berbaq kollox, wasal fl-livell tant baxx, bil-ġuħ, jirgħa l-ħnieżer. Hawnhekk iħoss nostalgija għal dar*

*missieru u jiddeċiedi li jmur lura. Il-missier bl-akbar paċenzja u mħabba, mimli tama u hniena, qatt ma waqaf jaħseb fih, u hekk kif lemhu mill-bogħod mar jġgri jiltaqa' miegħu **u għannqu bl-akbar ħlewwa**, il-ħlewwa ta' Alla, mingħajr l-ebda ċanfira... Dan reġa' ġie lura, kien mejjet u qam. F'dik **it-tgħanniq ta-missier** lil ibnu hemm il-qofol tal-ferħ kollu: reġa' ġie lura!"*

DIN HIJA S-SEJĦA TAGĦNA - IS-SEJĦA TAL-KNISJA

Dawn ir-riflessjonijiet imnebbħa mill-ġesti, mill-kilbiet u mid-diskorsi tal-Papa Franġisku xtaqt naqsamhom magħkom, għezież qarrejja tar-rivista tagħna *Dawl Franġiskan*, propju wara l-erba' editorjali li klibt dwar il-maħfra. Huma kumplimentari. Il-maħfra tagħna lil xulxin, li ssib il-quċċata tagħha **fil-ferħ tat-tgħanniq tagħna bejnietha**, ma' dawk li darba kienu għedewwa tagħna, ma' dawk li darba wegġgħuna.

Dawn ir-riflessjonijiet dwar il-valur u t-tifsir mistiku spiritwali tat-tgħanniq ta' Alla mal-bniedem u tat-tgħanniq tal-bnedmin bejniethom xtaqt naqsamhom magħkom propju fil-bidu ta' sena ġdida, meta eżattament fl-ewwel jum tas-sena niċcelebraw **JUM IL-PAĊI**. Dan hu l-awgurju tiegħi mhux biss għas-sena l-ġdida li qed nagħtu bidu għaliha imma wkoll għal ħajjitna kollha: **li ma niqfux ngħannqu lil xulxin** frott l-imħabba u l-maħfra tagħna lejn xulxin. Din hija l-missjoni tal-Knisja, din hi s-sejħa tiegħi u tiegħek, għezież hija u oħti. Kristu tweled sabiex jgħannaq l-umanità ma' Alla l-Missier u meta miet imsallab fuq is-salib fetiħ idejha beraħ sabiex għal darb'ohra jgħannaq l-univers miegħu u b'hekk jagħmilna wlied Alla. ■



L-Ispirtu Frangiskan ta' Paolo Borsellino

(It-Tielet Parti)



Robert Aloisio

Ix-xorti tal-bniedem hi li minn ġewwa jibqa' tifel. Paolo kien jifraħ meta jqum fil-bogħod u jsib li l-pjanta fil-gallarija għamlet il-fjuri. Kien jifraħ bl-iktar affarijiet sempliċi. Kien tip Frangiskan u kien iqis lilu nnifsu pellegrin fuq l-art. Kellu volontà u fidi immensa... xewqa li jwettaq. Kien konxju tal-ħiliet tiegħu u ried jisfrutta bis-sħiħ it-talenti tiegħu, xi haġa li dejjem għamel fir-rispett sħiħ tal-bniedem. Din il-forza tar-ruħ setgħet tinghered biss bl-isplussiv u b'xejn aktar.

Agnese Borsellino



Paolo Emanuele Borsellino

BNIEDEM TA' FIDI

Darba Agnese ntebhet li żewġha Paolo kien qed jagħti l-flus lil xi nies fil-bżonn li sar jafhom fl-attività professjonali tiegħu. Anki somom kbar. Martu staqsietu x'kien qed jagħmel u hu weġibha minn taht l-ilsien imma mingħajr tlaqliq: "L-importanti hu li l-familja ma tkunx nieqsa minn dak li hu indispensabbi."¹

Din il-ġenerożità ttrażmettieha wkoll lil uliedu. Bintu Fiammetta, ta' erbatax-il sena, kienet tmur fiċ-ċentru soċjali San Saverio, f'Albegheria, biex tagħmel volontarjat mat-tfal li kien jjeħu

Referenzi:

1. Borsellino, Agnese u Palazzolo, Salvo. *Ti racconterò tutte le storie che potrò*. Feltrinelli, 2013.

L-Ispirtu Franġiskan ta' Paolo Borsellino

ħsieb Padre Cosimo Scordato u ġieli kienet tieħu xi tifel minnhom id-dar tagħhom. Missierha Paolo kien jieħu gost meta tagħmel hekk, u kien joġġhod jicċajta u jilgħab mat-tfal. Meta ibnu Manfredi kien Malta, huwa kien mitlub jiddeskrivi lil missieru, u ddeskrivieh bhala bniedem b'saħħtu – saħħa ġejja mill-fidi:

Għalina (Paolo Borsellino) jibqa' bniedem b'saħħtu. Bniedem tal-familja. Bniedem li kellu l-valuri f'posthom u ma ried lil hadd jilgħab ma' dawn il-valuri sal-mewt... Il-fidi żammitna qawwija u magħqudin. Minkejja l-impenji, missieri kien ta' spiss imur għand il-konfessur tiegħu. Kien iweġġa' meta jinvestiga nies Kattoliċi li suppost qed jagħtu xhieda tal-ħajja tagħhom Nisranija u fil-fatt kienu Mafjużi. Fil-mument tat-traġedja Ġesù kien magħna u baqa' magħna.²

Din il-ħaġa tikkonfermaha mart Paolo, Agnese, u ssemmi fatt interessanti:

L-umanità ta' Paolo kienu jirrikonoxxuha anki dawk li kien jinvestiga. Darba, quddiem id-dar, ġie politiku li żewġi kien arreġta xi żmien qabel: stennieh joħroġ mid-dar u bieslu idu, għax l-Imħallef Borsellino kien sablu mill-ġdid it-triq tas-sewwa... Paolo kien ukoll student universitarju ta' dak il-politiku... Wara li ħa l-lawrja żewġi kien staqsieh jistax jiffrekwenta l-istudju tiegħu imma dan kien wieġbu, "M'hemmx post għalik." Wara l-arrest, imbagħad, bieslu idu. Għax Paolo kien bniedem tajjeb, bniedem ġust.³



Triq D'Amelio - Sqallija
wara l-attentat

Darba pentito staqsieh, "Għaliex tibqa' tieħu interess fija? Għaliex tibqa' tiġi tarani, toffrili sigarett, tilgħab il-karti miegħi?" U Borsellino wieġbu: "Jien niġġieled lill-Mafja għax hija hażen kbir għas-soċjetà, imma lej, Mafjuż, għandi sentimenti ta' kompassjoni u ta' mhabba; għalhekk nibqa' niġi nżurek. Fil-qalb tal-bnedmin kollha, anke f'ta' dawk, bhalek, li qatlu bnedmin ohra, Alla poġġa xrara tat-tajjeb, u jien irrid li din ix-xrara terġa' taqbad, biex hekk inti terġa' ssir tassew bniedem."

L-Imħallef Caponnetto jgħid li f'it inkiteb fuq il-fervur u l-mod sħiħ kif Paolo għex il-fidi. "Din kienet aspett fundamentali tal-personalità tiegħu u tal-ħajja tiegħu: qatt ma ffanfra biha; kienu jafu biss biha l-qraba u l-ħbieb intimi tiegħu. Fidi sħiħa, mibnija fuq l-imħabba lejn il-proxxmu, l-imħabba għall-familja, serenità interjuri u, fl-aħhar żmien, vokazzjoni għas-sagrificċju, imħabbar u mistenni."⁴

Referenzi:

2. *L-Impenn Kristjan*, Kerygma. Malta, Jannar 1993.
3. Borsellino, Agnese u Palazzolo, Salvo. *Ti racconterò tutte le storie che potrò*. Feltrinelli, 2013.
4. Diskors fil-knisja San Domenico ta' Firenze, 19 ta' Awwissu 1992



| Paolo Borsellino flimkien ma' martu Agnese u t-tlett uliedu Lucia, Fiammetta u Manfredi

L-istess Caponnetto, li għalih Borsellino, flimkien ma' Falcone, kien "iben, hija, ħabib, l-iktar parti importanti ta' ħajti, l-iktar punt sod ta' riferiment għalija," jgħid li l-ewwel haġa li għamel Borsellino kif sar jaf li se joqtluh kienet li jmur jitqarben.

Dejjem għex bejn attentat u ieħor fuq ħajtu. Wara l-mewt ta' Falcone kien jaf li issa hu kien fil-mira. Ftit jiem biss qabel l-attentat kontrih waslitlu l-aħbar ċerta li kien wasal l-isplussiv f'Palermo, u l-ewwel haġa li għamel kienet li ċempel lill-konfessur tiegħu, dak li s-soltu kien iqarbnu nhar ta' Hadd, u qallu: "Tista' tagħmilli pjaċir u tiġi issa?" Kif daħal fil-kamra qallu, "Isma', jekk jogħgbok qararni u qarbinni." "Kif? Issa? Għaliex din l-għaġla kollha? Il-Hadd li ġej niltaqgħu bħas-soltu." "Le," qallu, "ma nafx inwassalx sal-Hadd. Jeħtieġ li nkun lest f'kull mument għall-pass il-kbir."⁵

Agnese Borsellino tgħid li tixtieq taf tissaporti daqs kemm kien jissaporti żewġha. "Imma hu ma kien xi superman

b'qawwiet speċjali. Kull filgħodu kont narah imur il-quddiesa fil-knisja quddiem id-dar tagħna, kien jitqarben u jitlob lil Alla jlluminah fis-sitwazzjonijiet diffiċli li kien jaffronta... Iżda Paolo ma kienx bigott. Kien jgħid: 'Biex tkun Nisrani tajjeb mhux biżżejjed tmur il-knisja; il-fidi f'Alla trid tagħti xhieda tagħha kuljum'... Żewġi kien isejjaħ lilu nnifsu bħala pellegrin fuq l-art; il-pern ta' ħajtu kien umiltà kbira flimkien ma' fidi Nisranija kbira. Ħajtu kienet ispirata minn San Franġisk t'Assisi."⁶ ■



| Giovanni Falcone u Paolo Borsellino

Referenzi:

5. Minà, Gianni. *Storie da lui stesso*, RAI Due, Mejju 1996.
6. Borsellino, Agnese u Palazzolo, Salvo. *Ti racconterò tutte le storie che potrò*. Feltrinelli, 2013.

storja tal-kapuċċini f'Malta

Il-Frangiskani Kapuċċini f'Malta (1911-1920) (It-Tielet Parti)



Mill-kitbiet li hallielna Winston L. Zammit BA (Hons), PGCE, MA

L-EFFETTI TAL-EWWEL GWERRA (1914-1918) FUQ IL-PROVINĊJA

Fl-4 ta' Awwissu 1914 bdiet l-Ewwel Gwerra Dinjija, li spiċċat fil-11 ta' Novembru 1918. Malta sabet ruħha involuta f'din il-gwerra bħala parti mill-Imperu Inġliż. Malta tat il-kontribut tagħha lill-Imperu Inġliż fi tliet oqsma. L-ewwel nett bħala bażi navali importanti fil-Mediterran. It-tieni bħala sptar, billi mill-1915 ingiebu f'Malta eluf ta' feruti mit-Turkija u minn Salonika.

F'Malta nfethu numru kbir ta' sptarijiet, tant li bdiet tissejjah The Nurse of the Mediterranean. Barra minn hekk eluf ta' Maltin servew fil-Forzi Armati tal-kuruna Inġliża, fosthom numru kbir bħala bahrin fil-flotta Inġliża, fejn numru minnhom tilfu ħajjithom fil-battallja ta' Jutland (1916).

Il-gwerra pprovdiet ħafna xogħol kemm f'Malta, speċjalment fit-turiżmu, kif ukoll barra minn Malta. Iżda l-problemi ma naqsux, għolew il-prezzijiet ta' diversi affarijiet essenzjali, fosthom il-ħobż, u dan holoq tbatija kbira fost numru kbir ta' familji Maltin. Il-pagi ma għolewx, u dan holoq tbatija kbira. Il-provinċja Maltija tal-Kapuċċini, kif se naraw, offriet il-kontribut tagħha fil-qasam tal-feruti. Iżda batiet ukoll minħabba l-għoli tal-prezzijiet tal-affarijiet essenzjali.

Ftit wara li bdiet il-gwerra, f'Ottubru 1914, twaqqaf il-Fond Nazzjonali

ta' Beneficenza taht il-patroċinju tal-Gvernatur Lord Methron Gill biex jiġu megħjuna nies fil-bżonn. Għal dan il-għan sar il-gbir fil-knejjes, fosthom il-knejjes tal-Kapuċċini tal-Marsa, tal-Kalkara u tal-Furjana, minn fejn ingabru s-somom ta' żewġ liri u ħames xelini, 11-il xelin u tmien xelini rispettivament.¹



OFFERTA TA' SODOD FI TLIET KUNVENTI

Billi fl-1915 kienu se jibdedw jingiebu Malta l-feruti mit-Turkija sar appell mill-Gvernatur Lord Methron, jiġifieri biex min jista' jilqa' ġewwa daru xi ferut jew feruti. Fost dawk li laqgħu l-appell tal-Gvernatur kien hemm il-provincja Maltija tal-Frangiskani Kapuċċini, billi poġġiet għad-dispożizzjoni tal-Gvernatur tna-x il-sodda, tlieta fil-kunvent tal-Furjana, tnejn fil-kunvent tal-Kalkara u sebgha fil-kunvent tal-Marsa.² Ma nafux jekk fil-fatt il-Gvernatur għamilx użu minn din l-offerta, iżda l-fatt li l-provincja Maltija, minkejja l-mezzi limitati tagħha, għamlet din l-offerta, juri l-generożità tagħha ma' nies li kien ser ikollhom bżonn l-għajnuna.

SNIN IEBSA GĦALL-PROVINĊJA: 1917-1919

Il-gwerra affettwat hażin lil eluf ta' familji, billi l-prezzijiet tal-affarijiet tal-ikel, fosthom il-ħobż, għolew.³ Is-sitwazzjoni tant kienet hażina li fit-23 ta' Novembru 1916 il-kappillani kollha ta' Malta, li żgur kellhom il-polz tal-poplu f'idejhom u li kienu qegħdin jaraw it-tbatija ta' hafna familji fil-parroċċi tagħhom, marru għand il-Gvernatur u pprezentawlu petizzjoni. Fiha spjegawlu l-istat li fih kien jinsab il-poplu ingenerali. Talbuh għalhekk jieħu din is-sitwazzjoni inkonsiderazzjoni u jfittex mezz kif irahhas l-affarijiet li mingħajrhom ma setax jgħaddi.⁴

Għal dan il-għan l-Arcisqof Dun Marius Caruana OSB waqqaf kumitat taħt it-tmexxija tleghu li kellu jiġbor fondi biex jgħin lill-familji fil-bżonn.⁵ Għal dan il-għan b'kollox għabar is-somma ta' 5,000 lira, li ntużaw biex jgħinu lill-familji fil-bżonn.⁶

IS-SOSPENSJONI TAT-TQASSIM TAL-MINESTRA

Il-Frangiskani Kapuċċini tal-Furjana kellhom id-drawwa sabiha li ta' kuljum iqassmu platt minestra lil numru ta' nies foqra. Wara li bdiet il-gwerra baqgħu jagħmlu dan sa Frar 1917. Li dan is-servizz kien apprezzat joħroġ mill-fatt li fl-aħhar tal-1916 Michele Borg mill-Furjana kiteb lir-rappreżentant ta' Għawdex fil-Kunsill tal-Gvern u fost affarijiet oħra talbu sabiex jikseb xi sussidju mill-gvern għall-Kapuċċini tal-Furjana sabiex ikunu jistgħu jżidu l-għajnuna li kienu jagħtu kuljum permezz tal-minestra.⁷

Il-patrijiet Frangiskani Kapuċċini tal-Furjana, bħall-bqija tal-fraternitajiet l-oħra, kienu jiddependu għall-għejxien tagħhom mill-karità tan-nies u mill-elemożina tal-quddies. Iżda bl-għoli tal-ħajja n-nies ma tantx kienu f'pożizzjoni li jibqgħu jgħinu lill-Frangiskani Kapuċċini bħal qabel. Dan affettwa hażin lill-fraternità tal-Furjana. Il-kunvent sab ruhu f'qagħda finanzjarja hażina tant li fi Frar 1917 l-ikel tal-komunità tnaqqas sewwa.

F'dawn iċ-ċirkustanzi kritiċi ma kienx possibbli li l-fraternità tibqa' tqassam il-platt tal-minestra lil 50 persuna kuljum.



Il-Frangiskani Kapuċċini f'Malta (1911-1920)

Għaldaqstant b'effett mit-tielet Ġimgħa ta' Frar il-fraternità kellha kontra qalbha twaqqaf it-tqassim kuljum tal-minestra. Dwar din id-deċiżjoni korrispondent f'gazzetta lokali kkummenta li l-patrijiet Kapuċċini ma kinux jiehdu din id-deċiżjoni li kieku ma kinux jinsabu verament f'kundizzjoni hażina.⁸ Il-qagħda finanzjarja hażina tal-fraternità tal-Furjana ġibdet l-attenzjoni ta' xi nies li hassew il-bżonn li jgħinu lill-patrijiet. Għaldaqstant twaqqaf kumitat biex nhar it-22 ta' April 1917, festa ta' San Publiju, issir Badge Day għall-benefiċċju totali tal-Kapuċċini tal-Furjana. Mal-avviż li deher dwar l-inizjattiva f'gazzetta lokali sar appell li kien id-dover ta' kulhadd, speċjalment tal-Furjanizi, li jgħinu lill-aħwa Kapuċċini, billi l-Furjanizi fil-knisja tal-istess patrijiet kienu jsibu l-kumditajiet kollha immaġinabbli għas-servizzi reliġjużi.⁹

JINQALA' BENEFATTUR

Fis-6 ta' April 1917 benefattur li xtaq li ismu jibqa' mohbi mar ikellem lill-Provinċjal Patri Egidio Salomone, u offra somma flus ta' kull xahar sabiex tkompli titqassam il-minestra mill-fraternità tal-Furjana. Il-Provinċjal informa lis-Sindku Appostoliku tal-kunvent il-Perit Manwel Borg b'din l-għotja ġeneruża. Dan min-naħa tiegħu ġab avviż f'gazzetta lokali bid-data tas-7 ta' April li kien jgħid li t-tqassim tal-minestra kien se jerga' jibda jsir mill-ġimgħa ta' wara.¹⁰


AKTAR GĦAJNUNA

B'din l-għotja l-Kapuċċini setgħu jkomplu jqassmu l-minestra, iżda l-qagħda finanzjarja tal-kunvent baqgħet hażina u għaldaqstant grupp ta' nies, li kienu l-Prokuratur Legali Ugo Muscat Azzopardi, il-Perit Giovann Sacco, il-Prokuratur Legali Albert Mizzi, Vincenzo Ciantar, Filippu

Portelli, Oscar Muscat Azzopardi, Antonio Amato, Mikiel Bartolo, Ġużeppi Mizzi u Ġużeppi Muscat, hadu hsieb jorganizzaw logħba futbol fil-Mile End Sporting Ground il-Hamrun għall-benefiċċju tal-kunventi Frangiskani Kapuċċini li kienu jinsabu f'qagħda tassew hażina. Il-familjari li kellhom jiehdu sehem kienu magħmula minn plejers tal-futbol lokali. Skont avviż li deher f'gazzetta lokali din il-logħba kellha ssir taht il-patroċinju tal-Onoverali E. Bonavia CMJ u kellha ddoqq il-Banda tar-Regiment Malti K.O.M.R.¹¹

Il-partita saret taht il-patroċinju tal-Onorevoli Bonavia u ħalliet qligħ ta' 62 lira u 9 soldi għall-benefiċċju tal-fraternità tal-Furjana.¹² M'hemmx dubju li din is-somma kienet ta' għajnuna għall-patrijiet Kapuċċini. Għajnuna oħra lill-Kapuċċini waslet fit-23 ta' Lulju 1917 ġewwa t-Teatru Rjal fil-Belt Valletta mit-Tenur Salvatore Salvati, li mill-profit li baqa' minn dan il-kunċert irregala s-somma ta' 15-il lira lill-fraternità tal-Furjana.¹³

Il-patrijiet Kapuċċini, minhabba ċ-ċirkustanzi xejn sbieħ li kienu jinsabu fihom, komplew iqassmu l-minestra lil 110 persuni, f'qarjew ġejjin minn familjifqar. Iżda l-qagħda finanzjarja tal-kunvent baqgħet hażina. Skont ittra li dehret f'gazzetta lokali tat-23 ta' Mejju 1918 il-patrijiet kienu



qeghdin jgħixu f'kundizzjonijiet deskritti bħala "eccenzionalmente precoria" u li l-kunvent kien kuljum qed jitgħabba bid-dejn, naturalment biex jitma' lill-patrijiet. Għaldaqstant fl-istess ittra sar appell għall-għajjnuna u biex xi hadd jieħu l-inizjattiva biex jingiebu fondi għal din il-komunità li għall-għejxien tagħha kienet tiddependi minn dak li jagħtuha n-nies b'karità.¹⁴

Dan l-appell jidher li kellu effett. F'gazzetta lokali tas-7 ta' Ġunju 1918 deher avviz li fuq inizjattiva tas-Sinjuri Pavani, is-Sur Salvatore Salvati u oħrajn kienet se tiġi organizzata serata kbira fit-Teatru Rjal fil-Belt Valletta f'nofs ix-xahar ta' Ġunju għall-benefiċċju tal-Kapuċċini tal-Furjana.¹⁵ Ma nafux iżda jekk dan il-kunċert fil-fatt sarx. Fl-istess xahar fl-istess gazzetta deher avviz ieħor li nhar il-Hadd 23 ta' Ġunju l-Mile End Sporting Ground kien konċess mill-proprietarju u kienet se ssir partita futbol bejn Valletta United FC u Hamrun Spartans FC għall-benefiċċju tal-fraternità tal-Furjana, "li kif kulhadd jaf kienu qeghdin jgħixu f'ċirkustanzi diffiċli. L-organizzatturi ta' din il-partita kienu s-Sinjuri P. Abela, A. Amato, V. Ciantar, A. Darmanin, G. Mizzi, il-Prokurator Legali Ugo Muscat Azzopardi, O. Muscat Azzopardi, E. Rossi, J. Saliba u P. Saliba. Il-partita fil-fatt saret bil-partecipazzjoni tat-tims Valletta United u Hamrun Spartans."¹⁶

JERĠA' JIĠI SOSPIZIT-TQASSIM TAL-MINESTRA (1919)

Iżda l-kriżi tal-fraternità tal-Furjana kompliet tikber anke wara li spiċċat il-gwerra f'Novembru 1918, billi l-qagħda ekonomika ta' gżiritna ma tjiġbitx. Fil-fatt permezz ta' ittra oħra bid-data tat-22 ta' Jannar 1919, li dehret f'gazzetta lokali, is-Sindku Appostoliku tal-kunvent tal-Furjana l-Perit Manwel Borg informa

lill-pubbliku li kien se jerġa' jiġi sospiż it-tqassim tal-minestra mill-kunvent.¹⁷ Wara dan l-avviz reġgħu ttiehdu xi inizjattivi biex jgħinu lill-fraternità tal-Furjana. Is-Socjetà filadrammatika Les Amateursi ddeċidiet li tagħti numru ta' reċti ta' proża Taljana fit-Teatru Manoel għall-benefiċċju tal-karità lokali. L-ewwel rappreżentazzjoni, ir-*Remantecismo* ta' Rovetti, kellha ssir għall-benefiċċju tal-Kapuċċini tal-Furjana.¹⁸

Iżda barra minn hekk nhar is-Sibt, 4 ta' April 1919 ġewwa l-Mile End Sporting Ground fil-Hamrun saru numru ta' attivitajiet sportivi għall-benefiċċju tal-Kapuċċini tal-Furjana bis-sehem taż-żewġ baned tal-Belt Valletta, La Valette u King's Own. Saret it-tug of war, li ntrebhet mill-Artillerija Mallija. Saret ukoll loġhba tal-futbol li ntrebhet mit-tim tal-Belt Valletta bl-iskor ta' 5-0. Dawn l-attivitajiet hallew profit ta' 170 lira, li ngħataw lill-fraternità tal-Furjana.¹⁹

Billi fis-snin ta' wara ma sarux attivitajiet simili biex jiġu meġhuna l-Kapuċċini tal-Furjana, din hija indikazzjoni li l-qagħda finanzjarja tal-kunvent tal-Furjana tjiġbet, kif tjiġbet ukoll il-qagħda ekonomika ta' pajjiżna.

1. *Malta*, 22-10-1914, 28-10-1911
2. *D(aily) M(alta) C(hronicle)*, 19.04.1915, p. 7
3. Laferla A. V., *British Malta* Vol. II, p. 209
4. *Malta Tagħna*, 25-11-1916
5. *Ibid.* 9-12-1916
6. *Malta Tagħna*, 13-01-1917; D.M.C. 3-11-1919
7. *Malta Tagħna*, 26-11-1917, p. 2
8. *Ibid.* 22-11-1917, p. 2
9. *Malta*, 22-03-1917, p. 2
10. *Malta Tagħna*, 14-04-1917
11. *Malta*, 2-06-1917, 6-06-1917
12. *Ibid.* 9-06-1917
13. *Ibid.* 1-08-1917
14. *Ibid.* 23-05-1918, p. 2
15. *Ibid.* 7-06-1918, p. 2
16. *Ibid.* 21-06-1918, 27-06-1918, p. 2
17. *Ibid.* 24-01-1919, p. 2
18. *Ibid.* 3-02-1919
19. *Malta Tagħna*, 12-04-1919

George Zammit




Kull Nisrani jagħmel kuragg biex jaffronta l-ħajja

Kemm inħossni fil-verità impressjonat bl-enerġija ta' Patri Dijonisju f'età hekk kbira, u li kien kapaċi jibdel post li kien jintuża mill-qawwiet tal-ajru fi żmien it-Tieni Gwerra Dinjija għal santwarju fejn dawk li fil vjaġġ tagħhom kienu bil-guħ u bil-għatx sabu x'jixorbu u x'jieklu f'post jew centru ta' ħidma missjunarja. Fundatur tal-Laboratorju tal-Paċi, fejn iseħħu l-valuri Nsara, mirakli moħbija fi ħdan familji barranin, armata ta' foqra, vittmi ta' gwerer u deżerti sħaħ ta' tbatija.

Jien, li naf hafna personalment lil dan il-patri, nista' niddeskrivih bħala xhud tal-karità u mudell ta' qdusija għad-dinja tal-volontarjat. Snin ilu konna Lourdes flimkien u kien jgħallimni hafna tagħlim b'semplicità kbira, u ma ninsa qatt meta kien qalli: "George, m'hemmx għalfejn tmur l-Indja jew l-Afrika biex tagħmel il-missjoni; tista' tagħmilha l-hin kollu fejn tkun ħajtek fl-ambjenti tiegħek ta' kuljum." Kliem ta' patri għaref biex jagħtini lezzjoni fuq xi tisser li tkun Nisrani, li tibda tapprezza l-affarijiet sempliċi fil-ħajja, li tilbes il-fardal biex tesperjenza esperjenza ġenwina mal-proxxmu kollu. Eżempju ċar ta' kif Dijonisju għex il-ħajja tal-Vanġelu bl-eżempji u bil-fatti Nsara mingħajr biza' u daqq ta' trombi.

"Kulma tagħmlu mal-iżgħar minn dawn ħuti tkunu għamiltuh miegħi."

Illum fil-ħajja li qegħdin ngħixu saret haġa komuni li bniedem Nisrani kemm-il darba jiġi redikolat u mwarrab mis-soċjetà sempliċiment għax fil-fqar ikun qed jara l-wiċċ ta' Kristu. Issa li qegħdin noqorbu lejn ix-xitwa jeħtieġ li nieqfu f'it minn din is-soċjetà stressanti tal-ħajja u nfittxu 'l Alla fil-mistrieħ f'postijiet u spazji ta' skiet.



Il-Mulej jibagħtilna dixxipli twajba fuq l-istess mudell tal-ħajja tiegħu, bħal Patri Dijonisju, biex nippruvaw ngħixu ta' veri Nsara. Din iġġib tbatija kbira għax ħafna drabi n-Nistrani llum qed jitqies bħala l-akbar skumdità fost l-istess membri tal-familja u anke fost sħabu fuq il-postijiet tax-xogħol. Inkunu boloh jekk aħna nippretendu li l-proposta tagħna li nimxu wara Ġesù ser tlaqqagħna dejjem maċ-ċapċip. M'għandniex għalfejn niddejqu jekk nidhlu f'sitwazzjonijiet iebsa għax nippruvaw ngħixu ma' Ġesù u jittrattawna biss bħala minoranza ta' msieken, boloh, fidili u bnedmin antikwati.


Dan huwa prezz qares li jista' jfjixkilna, imma tibzghux, aghmlu kuraġġ u kompli kunu xhieda veri ta' dak li temmnu fih. Fil-verità quddiem din is-sitwazzjoni kull Nistrani jbati, għax jiġi mitfugħ fil-ġenb għax kliemu ma jkunx jaqbel għal widnejhom. Għalkemm dan huwa kollu xenarju ta' tbatija, ta' biki u ta' dmugh li ngħaddu minnu, però għal dawk li jridu jimxu wara Ġesù din is-sofferenza tissarraf f'mixja lejn l-eternità u l-ħajja ta' dejjem. Din hija r-raġuni li l-Mulej li aħna naduraw miet għalina u wara li rroxta għandu qalb minfuda li tgħallimna naħsbu dejjem f'ħaddiehor, b'mod speċjali fil-fqar fl-ispirtu.

Ikun ma' min ikun, sew ma' shabu fit-triq sew ma' min jilqgħu f'daru u l-familja lilegħu, sew fost il-ħbleb u l-kbarat, kull Nistrani jrid ikollu kliem ta' ġid b'eżempji tajba li bihom irattab il-qlub tal-midinbin li jismgħuh u jgħidhom lura għall-imħabba ta' Kristu.

"Fit-tmaqdir tad-dinja kull Nistrani bil-kliem u l-għemil irid juri ruħu dixxiplu veru ta' Kristu."

Noqogħdu attenti għax sfortunatament ħafna valuri Nsara saru meqjusa bħala wirt storiku fil-vevtrina biss u tpoġġew darba għal dejjem fuq xkaffa sakemm imutu mewta naturali. Ma nippruvawx nimxu ma' żewġ sidien, m'Alla u mad-dinja fl-istess ħin. Qegħdin fi zball kbir jekk bħala Nsara nippruvaw nimxu f'żewġ toroq f'daqqa waħda, għax għażla waħda hemm: jew m'Alla jew mingħajr Alla. Id-dinja mingħajr l-ebda ħsieb jew b'intenzjoni hażina qed turriskja. Irjus kbar qegħdin ihallu l-kmandamenti t'Alla fil-ġenb, l'Alla warrbuh minn fuq l-imwejjed tad-deċizzjonijiet u minflok ihaddnu għodod moderni b'liġijiet bla kuxjenza. Pajjiżi Ewropej li kienu xempji tar-religjon Nistranija qegħdin ihallu d-dar t'Alla vojta, jippjanaw futur li fih pajjiżhom ikun sar sempliciment nazzjon li għal finijiet storiċi darba kien jissejjah "art ta' vokazzjonijiet għas-sacerdoti, religjużi u lajċi biex jaqdu lill-poplu t'Alla bil-ferħ".

Għalhekk moħħna hemm, attenti l-ħin kollu: illum u mhux għada rridu nwarbu dak kollu li xi darba jispicċa, dak li jgħaddi malajr u li rridu nħalluh warajna. Hemm ħafna xogħol xi jsir fl-għalqa tal-Mulej. Taqtgħu qalbkom qatt ixxandru l-Kelma t'Alla għax il-premjju u t-teżor huma kbar u jibqgħu għal dejjem. ■



Il-Knisja li rxuxtat bid-demmm tal-martri



Fr Charles Buttigieg



Il-Martri tal-Albanija

Eżattament xahrejn wara li ssir il-kanonizzazzjoni ta' Madre Teresa ta' Kalkutta, li l-ġenituri tagħha kienu Albanizi mill-Kosovo, nhar il-5 ta' Novembru 2016 saret il-beatifikazzjoni ta' 38 martri tal-Albanija (storikament magħrufa bħala 'arberi'). Fil-fatt nhar is-26 t'April tal-2016 il-Papa Franġisku rrikonoxxa l-att erojku tal-martirju ta' dawn it-38 martri tal-Albanija. Fost dawn il-martri nsibu isqfijiet, saċerdoti, patrijiet, seminaristi u lajċi. Il-proċess tal-beatifikazzjoni tagħhom kien beda fl-2002.

SAN PAWL FL-ALBANIJA

Tajjeb ngħidu li r-reġjun ta' dan il-pajjiż kien laqa' l-Kristjaneżmu fi żmien San Pawl fit-tielet vjaġġ missjunarju tiegħu bejn is-snin 53 u 58 WK, li beda minn Antiojokja fis-Sirja u għadda mill-Galazja, il-Friġja, il-Greċja u l-Illyricum', li hija l-Albanija, kif insibu fl-Ittra lir-Rumani 15:19. L-Albanija kienet tagħmel parti mill-Epirus Nova u l-Illirja tal-Imperu Ruman. Mhux hekk

biss, imma tappa importanti tat-Triq Egnatia kienet taqsam il-Maċedonja għal 'Dyrrachium' (Durazzo tal-lum, fejn hemm il-port importanti tal-Albanija), u din kienet tgħaqqad lil Ruma mal Lvant, triq importanti li kienet irrestawrata darbtejn fi żmien Trajanu fis-sena 107 u 112 WK. Skont il-biblista Schnabel, San Pawl iprietka fl-Albanija kemm ġewwa Durazzo u kemm ġewwa Scutari (jew Shkodra).

Insara oħra tal-bidu fl-Albanija kienu ġewwa Apollonja u Butrint.

PAJJIŻ MAĦKUM MILL-KOMUNIŻMU ATEU

Mal-persekuzzjonijiet matul l-istorja tal-Knisja, is-seklu l-ieħor il-pajjiż tal-Albanija kellu jgħaddi minn martirju tassow aħrax u sistematiku, taħt l-ateiżmu ta' Enver Hoxha, li mexxa l-pajjiż mill-1944 sa mewtu fl-1985, u li sal-1991, meta ntrebaħ il-Komuniżmu, il-Knisja fl-Albanija kienet għadha meqjusa 'Albaniensis missio dispersa'. Hawnhekk insemmu l-esperjenza tat-tortura tal-Kardinal Antonio Luli SJ, li għal diversi snin kien meqjus bħala maqtul fil-priġunerija Albanija. Huwa kien ordnat saċerdot fl-1942 u kien viċi rettur, rettur u kappillan ġewwa Scutari Safa arrestat fid-19 ta' Diċembru 1947 u dam sal-15 ta' April tal-1989, u f'dan iż-żmien sofra torturi mill-iktar ħorox, xogħol sfurzat, nuqqas ta' iġjene u ta' ikel u xorb u kien jorqod f'kamra kiesha u żghira, tant li tnejn min-nies ma setghux jimteddu u jorqdu fiha fl-istess ħin, imma wiehed kien jistrieħ u l-ieħor kellu jibqa' mqajjem imbagħad jorqod xhin ikun strah l-ieħor. Il-quddiesa kien iqaddisha bil-moħbi mill-offertorju sat-tqarbin, biex ma jdumx hafna.

Huwa miet fl-1998, u qabel il-Papa San Ġwanni Pawlu II, f'ċerimonja kommoventi, kien għamlu kardinal. Fid-19 ta' Marzu tal-1967, wara li l-Albanija ġiet iddikjarata uffiċjalment fil-kostituzzjoni tagħha bħala stat ateu, il-knejjes u l-monasteri kollha flimkien mal-moskej u postijiet reliġjużi oħra, b'kollox 2,169, ingħalqu jew inqerdu jew inbidlu f'teatri, ċinemas, imħażen, fabbriki jew kumplessi sportivi. Mhux hekk biss,

ismijiet ta' persuni u postijiet marbuta mar-reliġjon kellhom jinbidlu.

IL-PAGNA TAL-ISTORJA TINQALEB

Fl-4 ta' Novembru tal-1990 kienet reġgħet tqaddset għall-ewwel darba quddiesa fil-pubbliku fiċ-ċimiterju ta' Scutari minn Don Simone Jubani Illum fl-Albanija hemm żewġ djoċesijiet, dik ta' Shkodre-Pult, li tinkorpora magħha lil Lezhe u Sape, u dik ta' Tirana-Durres, li tinkorpora lil Rreshen u l-Albanija t'isfel. Illum il-popolazzjoni tal-Albanija tghodd maż-2,870,000 ruħ.

Għalhekk nhar il-5 ta' Novembru 2016 kienet ġurnata tassew storika għall-Knisja Albanija, meta rat 38 martri tagħha bħala beati. Ma' dawn il-Knisja żgur li ma tridx tinsa l-eluf oħra ta' Nsara oħra u Musulmani li nqatlu taħt l-ateiżmu sistematiku tad-dittatur Albaniz. Il-martri li saru beati kienu dawn:

- Is-saċerdot u poeta Albaniz Lazer



Il-Knisja li rxuxtat bid-demm tal-martri

Shantoja, li nqatel fil-5 ta' Marzu 1945 ġewwa Tirana fl-età ta' 52 sena, li qabel ma qatluh bhala tortura kienu kisrulu jdejh u saqajh it-tnejn.

- Fil-25 ta' Marzu 1945 inqatel is-saċerdot Albaniz u kittieb Ndre Zadeja ġewwa Scutari fl-età ta' 53 sena.
- Fl-4 ta' Marzu 1946 inqatlu ġewwa Scutari permoczz tal fuċillazzjoni t Taljan Ġizwita u rettur tas-Seminarju ta' Scutari Giovanni Fausti fl-età ta' 46 sena, il-Franġiskan Albaniz Kole Shllaku fl-età ta' 39 sena, il-Ġizwita Albaniz u rettur tal-Kulleġġ tal-Ġizwiti fi Scutari Daniel Dajani fl-età ta' 40 sena, l-Albaniz lajk Qerim Sadiku, is-seminarista Albaniz Mark Cuni fl-età ta' 26 sena u l-Albaniz Gjelosh Lulashi fl-età ta' 20 sena.
- F'Settembru tal-1946 ġewwa Tirana nqatel l-Albaniz Fran Mirakaj, raġel miżżewweġ ta' 29 sena.
- Fit-18 ta' Lulju 1946 ġewwa Scutari nqatel is-saċerdot Pollakk Alfons Tracki fl-età ta' 49 sena.
- Fil-31 ta' Diċembru 1946 ġewwa Durazzo nqatel is-saċerdot Albaniz Anton Zogaj fl-età ta' 38 sena.
- Fl-24 ta' Jannar 1947 ġewwa Scutari nqatel is-saċerdot Albaniz Luigj Prendushi fl-età ta' 51 sena.
- Fl-1947 inqatel is-saċerdot Albaniz Mark Gjani fl-età ta' 33 sena ġewwa Mirdite.
- Fit-28 ta' Marzu 1947 ġewwa Permet inqatel is-saċerdot Albaniz Dede Macaj fl-età ta' 27 sena.
- Fil-11 ta' Mejju tal-1947 ġewwa Lezhe nqatel il-Franġiskan mis-Serbja Gjon Koda fl-età ta' 54 sena.
- Fil-31 ta' Ottubru 1947 ġewwa Scutari nqatel il-Ġizwita mill-Kosovo Gjon Pantalìa fl-età ta' 60 sena.
- Fit-2 ta' Diċembru 1947 ġewwa Scutari nqatel il-Franġiskan u poeta

Albaniz Zef Palaj fl-età ta' 53 sena.

- Fil-11 ta' Marzu 1948 inqatlu ġewwa Scutari l-isqof Albaniz ta' Shen Llezhri-Oroshit (illum id-djoċesi ta' Rreshen) Mons. Frano Gjini fl-età ta' 62 sena, il-Franġiskan Albaniz Pal Prennushi fl-età ta' 66 sena u l-Franġiskan Albaniz Dede Nikaj fl-età ta' 47 sena.
- Fit 30 ta' April 1948 ġewwa Scutari nqatel is-saċerdot Albaniz Dede Plani fl-età ta' 57 sena.
- Fit-12 ta' Mejju 1948 inqatel ġewwa Scutari s-saċerdot Albaniz Ejell Deda fl-età ta' 31 sena.
- Fir-rebbiegħa tal-1948 ukoll inqatel is-saċerdot mill-Kosovo Anton Muzaj ġewwa Scutari fl-età ta' 26 sena.
- Fid-29 ta' Lulju 1948 ġewwa Scutari nqatlu s-saċerdoti Albanizi Pjeter Cuni fl-età ta' 34 sena u Lek Sirdani fl-età ta' 57 sena.
- Fis-26 ta' Ottubru 1948 ġewwa Korce nqatel is-saċerdot Albaniz Josif Mihali fl-età ta' 36 sena.
- Fl-20 ta' Marzu 1949 ġewwa Durazzo nqatel l-Arċisqof Franġiskan Albaniz ta' Durazzo Nikolle Prennushi fl-età ta' 63 sena.



- Fis-16 ta' April ġewwa Scutari nqatel il-Frangiskan Albaniz Mikel Suma fl-età ta' 53 sena.
- Fis-16 ta' Novembru tal-1946 ġewwa Tirana nqatel is-saċerdot Ġermaniz Josef Marxsen fl-età ta' 40 sena.
- Fit-12 ta' Frar tal-1949 ġewwa Scutari nqatel is-saċerdot Albaniz Jak Bushati fl-età ta' 58 sena.
- Fl-24 ta' Ottubru 1949 ġewwa Scutari nqatlet l-Albaniza Maria Tuci fl-età ta' 22 sena.
- Fil-5 ta' Novembru 1951 ġewwa Scutari nqatel is-saċerdot Albaniz Jul Bonati fl-età ta' 77 sena.
- Fl-4 ta' April 1954 inqatel il-Frangiskan Albaniz Ndue Serreqi fl-età ta' 43 sena.
- Fit-22 ta' April 1958 ġewwa Scutari nqatel is-saċerdot Albaniz Ndoc Suma fl-età ta' 70 sena.
- Fit-12 ta' Mejju 1959 ġewwa Scutari nqatel is-saċerdot Albaniz Dede Malaj fl-età ta' 41 sena.
- F'April tal-1969 ġewwa Scutari nqatel is-saċerdot Albaniz Marin Shkurti fl-età ta' 35 sena.
- Fi Frar tal-1972 ġewwa Kruje nqatel is-saċerdot mill-Kosovo Shtjefen Kurti fl-età ta' 72 sena, wara li kien għammed bil-mohbi tarbija li l-ġenituri tagħha xtaqu li titgħammed.
- Fl-10 ta' Frar 1974 ġewwa Scutari nqatel is-saċerdot Albaniz Mikel Beltoja fl-età ta' 38 sena.

Jien kelli x-xorti li nżur dan il-pajjiż ferm sabiħ fl-Ewropa fl-1994, fejn kont għamilt osporjonzi ta' volontarjat mas-Sorijiet ta' Madre Teresa ġewwa Korce, fejn kien hemm diġà l-preżenza tal-Maltin permezz tas-Socjetà tal-Mużew, u ġewwa Elbasan. Esperjenza memorabbli kienet meta darba l-Hadd

mort inqarben f'villagġ barra Elbasan. Iċ-ċentru tal-villagġ kien sala kbira taċ-ċinema li b'kurċifiss imdendel bdiet isservi bħala knisja. Fejn qabel fi żmien Hoxha l-knejjes bdew isiru ċinemas, issa wara l-waqgħa tal-Komunizmu ċ-ċinemas bdew isiru knejjes!

Illum l-erba' reliġjonijiet prinċipali fil-pajjiż huma s-Sunni Musulmani, li jghoddu mas-57 fil-mija tal-popolazzjoni tal-pajjiż; l-Ortodossi, li jammontaw għal 24 fil-mija, li jinsabu l-iktar fin-naħa t'isfel tal-Albanija; ix-Xiti Bektashi Musulmani, li jammontaw għal 3 fil-mija; u l-Kattoliċi, li jammontaw għal 10 fil-mija tal-popolazzjoni u li jinsabu l-iktar fin-naħa ta' fuq tal-pajjiż; waqt li mas-6 fil-mija ma jappartjenu għall-ebda reliġjon. Fl-evanġelizzazzjoni f'dan il-pajjiż kien hemm u għad hemm l-għajnuna tal-missjunarji Maltin. Illum wieħed isib 694 knisja Kattolika, 425 knisja Ortodossa u 638 moskea. Minkejja li l-knisja kienet tidher li giet meqruda, l-għeruq tagħha baqgħu hajjin u ġew imsoqqija bid-demm tal-martri sabiex terġa' tikber.

BIBLIJOGRAFIJA

Belgiorno de Stefano, M. G. "La coesistenza delle religioni in Albania. Le religioni in Albania prima e dopo la caduta del comunismo" fi *Stato, Chiese e pluralismo confessionale* 6. 2014: 1-24.

Melady, T. P. "Albania: a nation of unique inter-religious tolerance and steadfast aspiration for EU integration" f'*Academicus International Scientific Journal* 7. 2013; 12-17.

Morozzo della Rocca, R. *Albania. Le radici della crisi*. Milano, 1997. ■

It-Talb



Fr Martin Mamo OFM Cap
Direttur Nazzjonali - Gruppi Padre Pio


Bħala direttur nazzjonali tal-gruppi ta' talb ta' Patri Piju ta' Pietrelcina qed nikteb dan it-tagħrif, b' mod speċjali lill-membri tal-gruppi ta' talb, bħala wlied spiritwali

tal-Qaddis mill-Gargano, biex iħossu aktar f'qalbhom

l-imħabba lejn Patri Piju, kif kienu jħossu

l-ulied spiritwali u l-patrijiet

Kapučċini li għexu fi żmien.



Kif Sidna Ġesù Kristu huwa haġa waħda mal-Missier Etern, bl-istess mod huwa jrid ikun haġa waħda magħna u ahna miegħu, kif il-tergħa hija haġa waħda mad-dielja. Dan iseħh l-aktar permezz tat-talb. It-talb huwa rigal u strument tal-laqgħa tagħna m'Alla. Kull meta nitolbu Alla jxerred fuqna kull tbissima u kull barka.

“Jiena d-dielja vera u Missieri l-bidwi. Kull fergħa li ma tagħmilx frott jaqtagħha...” (Ġw. 15, 1-11) “Kif int fija u jiena fik, ħa jkunu huma wkoll ħaġa waħda fina, biex hekk id-dinja temmen li inti bġhattni.” (Ġw. 17, 21)

Fl-Evanġelju aħna nsibu diversi esperjenzi li għadda minnhom Ġesù, esperjenzi li juru l-għaqda waħdanija tiegħu mal-Missier, mill-magħmudija sat-tentazzjonijiet fid-deżert, mill-mirakli li wettaq sal-passjoni tremenda li għadda minnha, imma kien permezz tat-talb, l-aktar li Ġesù daħal f'relazzjoni intima mal-Missier Etern. F'kull avveniment li għadda minnu Ġesù, kemm meta wettaq xi miraklu kif ukoll meta pprietka, jew meta għażel lit-tnax, dejjem għamel dan f'atmosfera ta' talb. Ġesù huwa ħaġa waħda mal-Missier Etern, u din l-għaqda kompliet issostni ruhha permezz tal-ubbidjenza li huwa dejjem ta lil Missieru bħala Ibnu. Din l-ubbidjenza hija l-imħabba nnifisha li għaqditi mal-Missier Etern. Fit-tixbiha tad-dielja vera l-Mulej Ġesù jistedinna biex nibqgħu magħqudin miegħu bħalma huwa ħaġa waħda ma' Missieru.

Din l-għaqda fina sseħħ jekk inkunu kostanti fit-talb. Fit-talb niskopru l-unjoni li teżisti fit-Trinità Qaddisa. Din l-unjoni tittrasforma l-ħajja kollha tagħna. Meta nitolbu l-Missier Alla jgħaddilna din l-imħabba permezz ta' Ibnu Ġesù fl-ispirtu s-Santu, u b'hekk inkunu nistgħu nagħmlu l-frott, kif fergħa tagħmel il-frott jekk tkun magħquda mad-dielja.

Meta nkunu nies ta' talb u niġu biex nitolbu għal xi hadd (talb ta' intercessjoni),

il-Mulej ma jaranix bħala barranin u ghorba, li sempliciment qegħdin nittallbu l-karità mingħandu, imma għax aħna tant sirna viċin t'Alla bit-talb, u allura sirna tiegħu, dhalna f'relazzjoni miegħu, u t-talba tagħna ta' intercessjoni tkun aktar magħgħuba quddiem Alla. It-talb jgħaqqadna m'Alla kif id-dielja hija magħquda mal-friegħi tagħha, u allura nkunu nistgħu aktar nesperjenzaw il-ferħ tal-Evanġelju.

Se nikkwota silta mill-ittra li Patri Piju kien kiteb lil waħda mill-ulied spiritwali tiegħu, li kien jismha Annita Rodote. Din il-mara kienet mara umli li ma kellhiex dawk il-ħsibijiet li jtellfuha mill-imħabba tagħha lejn Alla, kif ikollna ħafna drabi aħna. Hija dejjem fittxet ħajja sempliċi ta' qdusija.

Patri Piju kellu ħafna wlied spiritwali li magħhom kien jikkomunika kemm bl-ittri u kemm meta jmorru jżuruh. Fosthom insemmi lil Rodote Annita, Serritelli Angela, Fiorentino Lucia, Di Tomaso Assunta, Gargani Maria, Pyle Maria, Cerase Raffaelina, Morgera Giuseppina, Campanile Nina, Russo Rachelina, Tresca Margherita...

“Jiena niringrazzja lil Alla l-Missier permezz ta' Ibnu Ġesù għall-grazzji kollha li huwa xerred u għadu jxerred tuqkom minkejja d-dgħutijiet tagħkom. Kemm huwa ħanin Alla magħna, imma huwa aktar ħanin ma' min għandu x-xewqa li jogħgħob lilu.”

Inti wkoll trid titgħallem kif tagħraf u tivvalorizza kull rieda t'Alla għalik. Trid tirrepeti ħafna drabi l-kliem tal-Imgħallem:

"Fiat voluntas tuas, sicut in coeli et in terra" ("Ikun li trid int kif fis-sema hekkda fl-art.") Dan il-kliem sabiħ għandu jkun fuq fommok u f'qalbek matul hajtek kollha.

Għid dan il-kliem f'mumentu ta' dwejjaq, ta' tentazzjoni u ta' provi li inti tgħaddi minnhom. Għid dan il-kliem ukoll meta tħoss l-imħabba lejn Ġesù tbaqbaq f'qalbek. Din tkun ankra għas-salvazzjoni tiegħek. Tibżax mill-għadu; dan ma jista' jagħmel xejn lill-vapur ċkejken tiegħek għax Ġesù huwa dak li jjeħu f'idejh it-tmun tal-vapur ta' hajtek, u Marija hija l-kewkba li turik it-triq li twasslek għand Binha Ġesù.

IT-TALB HUWA RELAZZJONI

Patri Piju kien jiddjaloga m'Alla fit-talb, għax għalih Alla kien kollox, kien l-aqwa ġid. Kulma kien jgħid u jagħmel kien qabelxejn jiddiskutih m'Alla. It-talb ta' Patri Piju oriġina mill-fidi tiegħu f'Ġesù, li kien dejjem prezenti f'hajtu. L-għażliet ta' hajtu wassluh biex ipogġi lil Alla fl-ogħla post tal-għażliet u l-imġibiet tiegħu.

Kull persuna tpogġi quddiem Alla l-istorja u l-biżgħat ta' hajjitha. Hekk għamlu wkoll tant personaġġi bibliċi bħal Abraham, meta tħawwad fuq l-ordni li tah Alla, u Mosè fuq is-Sinaj meta neża' s-sandli, għax dik art qaddisa, u Samwel meta għajjat li l-qaddej qieghed jisma', u Ġeremija meta ħassu li ġie abbandunat minn Alla.

Huwa propju minn din ir-relazzjoni m'Alla, mogħnija bit-tama, bil-ħbiberija u bl-ubbidjenza lejha, li tibda tispikka l-iskola ta' spiritwalità ta' Patri Piju. It-talb mhuwa xejn ħlief l-ogħla espressjoni ta' relazzjoni m'Alla. Mill-hin li niltaqgħu u

nesperjenzaw din ir-relazzjoni intensa magħmula mill-imħabba lejha Alla fit-talb, hemmhekk nistgħu ngħidu li nkunu f'relazzjoni intima m'Alla. F'dan il-livell wasal Patri Piju fit-talb. Dan kollu nistgħu nagħrfuh mill-ittra li Patri Piju kiteb lil Annita.

F'korrispondenza bejn Patri Piju u Raffaelina Cerase, Patri Piju jirreferi għal Annita bħala l-ħajjata. (Raffaelina Cerase (bint spiritwali oħra), twieldet Foggia, bint familja sinjura, fl-1 ta' Novembru 1868. Membru tat-Terzjarji u tal-Azzjoni Kattolika, din is-Sinjura bdiet tikkorrispondi ma' Patri Piju fl-1914 permezz ta' Patri Agostino. Annita kienet orfni u għand il-familja Cerase tgħallmet tħit u anki ġiet edukata fil-fidi Nisranija minn ċerta waħda jisimha Francesca.)


Il-korrispondenza ma' Annita kienet tiswa ħafna. Fil-kitba tiegħu Patri Piju wera l-fundamenti kollha tal-ispiritwalità tiegħu. Meta Annita bdiet tikkorrispondi ma' Patri Piju kien għad kellha biss 24 sena u diġà kienet qed tgħix ħajja spiritwali profonda. Meta kienet tikteb lil Patri Piju kienet titkellem fuq il-vokazzjoni tagħha u ġieli semmiet xi dehriet misterjużi li b'din il-kitba ħalliet lil Raffaelina u lil Patri Agostino mhawda xi ftit. (Patri Agostino minn San Marco in Lamis kien wieħed mill-Kapuċċini li għenu ħafna lill-qaddis. Patri Piju matul is-snin kellu patrijiet li kienu diretturi spiritwali tiegħu, li kkunslawh f'mumentu diffiċli li għadda minnhom, li kienu xhieda ta' diversi esperjenzi mistiċi li għadda minnhom, u għalihom Patri Piju kien sar mudell ta' kif tkun Franġiskan tajjeb. Patri Agostino kien wieħed

minnhom. Kien iltaqa' ma' Patri Piju fl-1907 f'Serracapriola. Gewwa Venafro huwa kien xhud ta' mument ta' estasi ta' Patri Piju u anki ta' mument meta kien iħabbtu x-xitan. Dan kien direttur spiritwali ta' Patri Piju u kien hu li ħallielna ħafna mill-memorji tiegħu. Huwa kien jgħix fil-kunvent tal-qaddis għal bosta snin bejn l-1944 u l-1963.)

Meta Patri Piju daħal fil-ħajja spiritwali ta' Annita huwa pprova jgħaqqad flimkien kemm in-normali u kemm dak li jidher sopranaturali, u b'hekk jipprova jgħinha fil-mixja spiritwali tagħha.

Se naraw fuq xiex kienu jitkellmu fl-ewwel sena ta' dawn il-korrispondenzi. Wara l-ittra ta' inkoraġġiment biex jirnexxilha tegħleb id-diffikultajiet spiritwali li bdiet tiltaqa' magħhom Annita, fis-6 ta' Frar 1915 Patri Piju kitbilha u rrakkomandalha biex Ġesù jkun iċ-ċentru tal-vjaġġ spiritwali tagħha. Huwa l-mudell tar-ruħ: "Tibzax mill-għadu; dan m'għandu l-ebda qawwa fuq il-vapur tal-ispiritwalità tiegħek, għax Ġesù huwa l-elm u Marija hija l-istilla." (Ittra III.55)

Patri Piju beda jedukaha kif għandha titlob u meta titlob u dwar l-importanza tal-meditazzjoni fuq il-ħajja ta' Ġesù. Patri Piju semma l-meditazzjoni fl-ittra tat-8 ta' Marzu 1915 u ppropona li timmedita fuq il-ħajja ta' Kristu, speċjalment il-passjoni, il-mewt u l-qawmien tiegħu. B'hekk Annita setgħet tiltaqa' ma' Kristu fl-umanità u d-divinità tiegħu u tiltaqa' miegħu fl-Ewkaristija, il-post ċentali tal-kontemplazzjoni u l-post ewlieni fejn kienet tiġi biex tiċċelebra 'l Ġesù fil-quddiesa.



Dan huwa t-talb: mument ta' relazzjoni intima m'Alla. Għalkemm it-talb bl-ament huwa sabiħ ukoll, irridu nitgħallmu nitolbu wkoll mhux b'sett ta' formuli bl-ament imma b'mod ta' kif inpoġġu ruħna b'mod sempliċi quddiem Alla, nitkellmu miegħu u niddiskutu miegħu, nibku miegħu u anki nidhqu miegħu. Il-ħajja interjuri tagħna hija l-frott tax-xewqat tagħna biex nibdew djalogu ma' Ġesù permezz tat-talb, tal-meditazzjoni u s-sagramenti. Fl-ittra tiegħu Patri Piju beda jwassal lil Annita biex tibda djalogu kontinwu u kostanti m'Alla. Hu gwidaha biex bħalu jkollha din l-esperjenza tal-preżenza t'Alla f'ħajjitha.

Nistieden lilkom li qed taqraw dan l-artiklu biex intom ukoll tissieħbu magħna f'xi wieħed mill-gruppi ta' talb ta' Patri Piju tal-Pjagi, li huma mxerrda ma' Malta u Għawdex. ■

L-Innu Malti

Ċentinarju tal-Innu Malti,

L-innu nazzjonali Malti (it-tielet parti)

Joseph C. Camilleri
BA, DEAM, M.Ed. (Pl. & Mgt)



Fl-ewwel artiklu rajna r-reazzjoni Maltija u dik tal-gvern kolonjali f'Malta għad-dhul tal-Innu Malti. Fit-tieni parti rajna kif l-Innu Malti serva ta' illużjoni għall-poplu matul l-ikbar kunflitt li rat Malta matul is-seklu 20. U issa se naraw il-ġlieda tal-Prim Ministru Malti – l-Avukat Ġorġ Borg Olivier – biex l-Innu Malti jindaqq fejn jidhol ir-rappreżentant Malti.

IL-ĠLIEDA GHALL-INNU MALTI TKOMPLI

Wieħed mill-Prim Ministri – l-Avukat Ġorġ Borg Olivier (1911-1980) – kellu f'moħħu l-iskop li jneħħi l-istat ta' Malta bhala kolonja u fl-istess hin isahħaħ is-sovranità tal-pajjiż. Wara l-mewt tal-Prim Ministru Neriku Mizzi (1885-1950) lahaq Dr Ġorġ Borg Olivier. Mis-sena 1952 dan il-Prim Ministru beda ma jattendix iċ-ċelebrazzjonijiet li kienu jorganizzaw sew il-Gvern Imperjali f'Malta u sew il-Forzi Armati Ingliżi li kienu stazzjonati f'Malta, jekk mal-wasla tal-Prim Ministru Malti ma kienx jindaqq l-Innu Malti. Din it-tip ta' protesta baqgħet sejra anke wara l-ksib tal-indipendenza.

Fl-1953 il-Principessa Elizabetta kienet se tiġi inkurunata regina tar-Renju Unit u imperatriċi tal-Imperu Ingliż. Il-Prim Ministru Malti l-Avukat Ġorġ Borg Olivier ma aċċettax l-inviti biex jattendi għaċ-ċerimonja, għaliex Malta kienet miġbura mal-kolonji Ingliżi u bhala bandiera kellha tittajjar il-bandiera

'blu' tal-kolonja Maltija. L-Assemblea Legiżlattiva tat support lill-Prim Ministru. Daħal fil-kwistjoni l-Prim Ministru Ingliż Sir Winston Churchill (1874-1965) u r-Regina nnifisha. L-istorja rrepetiet ruħha ffit wara. Biex tiġi oċelebrata l-inkoronazzjoni l-Forzi Armati Ingliżi f'Malta organizzaw kunċert fit-Teatru Orpheum tal-Gżira nhar il-11 ta' Lulju 1953. Is-surmast li kellu jmxexxi l-baned tas-Servizzi Ingliżi kien il-magħruf Sir Malcolm Sargent (1895-1967). Qamet il-kwistjoni tal-Innu Malti, li kellu jindaqq mal-wasla tal-Prim Ministru Malti. L-Avukat Ġorġ Borg Olivier reġa' qajjem il-kwistjoni. Issa anke Lord Mountbatten (1900-1979) daħal fin-nofs. Xorta waħda l-Prim Ministru ma attendiex.

Fl-1954 kellha ssir il-parata ad unur ir-Regina fl-okkażjoni tal-birthday uffċjali. Mal-inviti tqassmu karti li fakkru lill-mistednin li ma kellhomx isellmu waqt id-daqq tal-Innu Malti. Il-Maltin hassewhom offiżi. Il-Gvernatur Sir Gerald Creasy (1897-1983) ordna

verżjoni oħra tan-nota, li tqassmet kemm jista' jkun malajr mal-mistednin. L-Avukat Ġorġ Borg Olivier ċempel fil-ħdax neqsin għaxar minuti ta' billejl lis-Segretarju tal-MIG u qallu li hadd mill-kabinett, u lanqas mill-Assemblea Leġiżlattiva, ma kien ser jattendi, minħabba li ma kienx ser jindaqq l-Innu Malti. Daħal fil-biċċa Lord Moutbatten, li ordna lill-membri tas-Servizzi Ingliżi biex isellmu 'l-Innu Malti. Waqt iċ-ċerimonja, meta beda l-Innu Malti Lord Mountbatten sellimlu, iżda l-Gvernatur, li kien fuq sigġu hdejh, baqa' bilqieghda. Din l-istorja spiċċat fil-House of Commons, il-parlament Ingliż.

Il-kwistjoni tal-Innu Malti damet għaddejja. Laħaq Sir Maurice Dorman (1912-1993) bħala gvernatur. Dan waħhalha f'rasu li jikteb lir-Reġina biex jiehu parir dwar id-daq ta' dan l-innu. Din l-ittra qatt ma waslet għandha u 'l-Gvernatur qalulu li kien għamel żball li pprova jdaħhal ir-Reġina fin-nofs.

IL-KOSTITUZZJONI TAL-1964

Sas-sena 1964 l-Innu Malti ma kien għadu mogħti l-ebda rikonoxximent uffiċjali. Kienet il-kostituzzjoni tal-1964 li għarfet l-Innu Malti bħala l-innu nazzjonali.



Fl-1964 Malta kellha l-monarkija tagħha – id-Dar Irjali ta' Windsor. Ir-Reġina Eliżabetta II tal-Ingilterra saret ukoll ir-Reġina ta' Malta. Malta ma kinitx l-uniku stat li kien jagħraf lil din is-sovrana bħala l-kap tal-Istat tiegħu. Kien hemm fost l-oħrajn l-Awstralja, New Zealand u l-Kanada. Sakemm l-armata Ingliża baqgħet Malta l-forzi militari Ingliżi kienu jorganizzaw parata ad unur ir-Reġina fil-jum uffiċjali tal-birthday tagħha. Il-Prim Ministru Ġorġ Borg Olivier kien jinsisti mal-Forzi Armati Ingliżi li kellhom isellmu l-wasla simbolika tar-Reġina bl-Innu Malti, għaliex issa Eliżabetta, barra li kienet kap tar-Renju Unit, saret ukoll kap tal-Istat ta' Malta. Borg Olivier kellu raġun għax Eliżabetta kienet ukoll ir-Reġina ta' Malta. Il-militar Ingliż ma aċċettax. Fuq parir tal-Prim Ministru, il-Gvernatur Ġenerali, ir-rappreżentant tar-Reġina f'Malta, ma aċċettax l-inviti biex jattendi għal din iċ-ċerimonja. La l-Prim Ministru u lanqas il-ministri ma attendew iċ-ċerimonja. Fl-aħħar il-militar ċeda u l-wasla simbolika tar-Reġina bdiet tiġi milqugħa bl-Innu Malti minflok bil-*God Save the Queen*.

Ir-relazzjoni bejn il-Prim Ministru Malti u s-Servizzi Ingliżi ma tantx baqgħet tajba. Riedu jsibu soluzzjoni. Il-militar Ingliż beda jorganizza parata għalih waqt li l-Maltin bdew jagħmlu l-istess, parata għalihom fl-Arena tal-Indipendenza. Ta' min isemmi s-sena 1966, meta l-militar Ingliż organizza parata fil-barracks ta' St Patrick, fejn indaqq l-innu *God Save the Queen* waqt li l-Maltin għamlu parata oħra, din id-darba fl-Arena tal-Indipendenza, il-Furjana, fejn indaqq l-Innu Malti. Ir-rebħa ta' Ġorġ Borg Olivier kienet għadha ġejja. Fl-1967 ir-Reġina għamlet l-unika zjara bħala Reġina ta' Malta f'pajjiżna. Meta waslet ir-Reġina, il-banda tar-RMA sellmet lir-Reġina bid-daq tal-Innu Malti. Din kienet rebħa għall-Innu Malti. ■


aħbarijiet tal-provincja Mid-djarju tal-Kapuċċini Maltin

Br Miguel Zammit OFMCap
segretarju provinċjali



1. BIDU TAL-HIDMA PASTORALI TA' HUNA BERTRAND VELLA BĦALA KAPPILLAN TAL-PARROĊĊA TA' SAN ĠWANN

Nhar il-Ġimgħa, 7 ta' Ottubru 2022, tifikira tal-Madonna tar-Rużarju, fil-knisja parrokkjali ta' Sidna Marija ta' Lourdes f'San Ġwann, ġiet iċċelebrata quddiesa mmexxija minn Mons. Arċisqof, I-E. T. Mons. Charles J. Scicluna, li fiha ngħala bidu għall-ħidma pastorali ta' Fr Bertrand Vella bħala l-kappillan il-ġdid ta' din il-parroċċa. Fil-bidu tal-quddiesa nqara d-digriet ta' Mons. Arċisqof, li bih Fr Bertrand inħatar bħala kappillan. Imbagħad wara l-omelija dan Huna ġedded il-voti saċerdotali tiegħu, u wara purċissjoni simbolika li saret waqt il-quddiesa l-Arċisqof ippreżenta lill-kappillan it-tabernaklu, il-fonti tal-magħmudija, il-konfessjonarju, il-qanpiena u l-ambone, biex jurih ir-responsabbiltà li huwa għandu bħala ragħaj ta' din il-merħla. Kienet ċelebrazzjoni sabiħa kemm għalina bħala provinċja u anke għall-parruċċani ta' din il-lokalità. Nitolbu għal dan Huna sabiex flimkien mal-fraternità jkompli jaħdem għall-ġid ta' din il-komunità parrokkjali f'San Ġwann.



© Archdiocese of

2. FESTA TA' SAN FRANĠISK 2022

Il-festa ta' Missierna San Franġisk ta' din is-sena giet iċċelebrata f'zewġ mumentu partikolari. It-Tnejn, 3 ta' Ottubru 2022, lejlet il-festa ta' Missierna, il-tqajna lkoll fil-kunvent tagħna tal-Kalkara biex flimkien niċċelebraw it-talba tal-Għasar u wara fakkarna t-tranzitu ta' Missierna San Franġisk minn din il-hajja għall-hajja ta' dejjem. Fir-riflessjoni tiegħu l-Ministru Provinċjali Fr Ivan Scicluna tkellem fuq tliet punti importanti. Wara dan il-mument ta' talb saret ikla fraterna fir-refettorju tal-kunvent. L-ghada, it-Tlieta 4 ta' Ottubru, nhar il-festa, giet iċċelebrata quddiesa fil-knisja tal-Furjana, immexxija mill-Ministru Provinċjali. L-attendenza tan-nies kienet waħda inkuraġġanti ħafna. Wara l-quddiesa sar ukoll riċeviment żgħir fuq is-sur tal-kunvent.



3. HUTNA F'LE CELLE, CORTONA

Fis-7 ta' Ottubru 2022 Fr Hayden Williams telaq minn Malta sabiex imur lejn il-kunvent ta' Cortona ġewwa l-Italja. Huwa qed jissettija tajjeb u fl-14 ta' Ottubru telaq jipprietka Sqallija. Nitolbu biex il-ministeru tal-predikazzjoni tiegħu jhalli l-frott. Fr Joe Giuliano wasal ukoll Cortona fl-10 ta' Ottubru, akkumpanjat mill-Ministru Provinċjali, Huna Ivan Scicluna. Fr Joe wkoll qed jinserixxi ruħu tajjeb f'din il-fraternità internazzjonali u f'dan l-ambjent sabiħ li kien żar ukoll San Franġisk. Fr Effie Mallia wasal Cortona ma' Joe u mal-Provinċjal ukoll fl-10 ta' Ottubru. B'serenità qed jgħix il-bidu ta' dan ix-xahar f'dan il-kunvent għażiż għall-provinċja Toskana u għall-Ordni kollu. Nitolbu għal dawn Hutna biex dawn l-esperjenzi ġewwa Cortona - twal jew qosra - ikunu ta' ġid u barka għal dawn l-Aħwa, għall-provinċja u għall-Ordni tagħna.



4. JUM IL-FURJANA - ĠENNA TA' ĠONNA

Nhar il-Ħadd, 9 ta' Ottubru 2022, b'hal kull sena, ġie iċċelebrat Jum il-Furjana. Għal din l-okkażjoni jiġu iċċelebrati diversi attivitajiet marbuta ma' dan il-lokal imżejjen b'madwar 10 ġonna u diversi monumenti sbieħ u storiċi. Attivitajiet relatati magħna l-Franġiskani Kapuċċini, li nagħmlu parti mill-Furjana, ma kinux neqsin. Ħafna ġew u ħadu l-opportunità li jżuru parti mill-kunvent tagħna, speċjalment il-muzew u l-kannierja.

Kellna wkoll attività ta' fundraising li tolgot l-animazzjoni missjunarja. B'inizjattiva tal-Grupp Flame, animat minn Huna Br Miguel Zammit u whud mill-membri tal-Grupp Koppji Franġiskani, fosthom il-koppji Doris u Sandro Borg kif ukoll Dorian u Connie Holland, kienu organizzati car wash u carboot sale b'risq il-missjoni. Kienu ħafna n-nies li attendew, apprezzaw kull ħidma li saret u wkoll ma naqsux milli jagħtu l-kontribuzzjoni tagħhom. Grazzi lil kulhadd, speċjalment lil dawk li għenu sabiex dawn l-attivitajiet ikunu suċċess.



5. IT-TNEDIJA TAL-KTIEB PATRI DONAT SPITERI: QADDEJ TAL-KELMA TA' ALLA

Il-Ġimgħa, 11 ta' Novembru 2022 fl-Oratorju tal-Konkatedral ta' San Ġwann fil-Belt Valletta saret it-tnedija tal-ktieb *Patri Donat Spiteri: Qaddej tal-Kelma ta' Alla*, miktub mir-Rev. Dr Martin Micallef. It-tnedija kienet organizzata mid-Dipartiment tal-Iskrittura, il-Lhudi u l-Grieg tal-Fakultà tat-Teoloġija fl-Università ta' Malta, taħt il-patroċinju ta' Mons. Arcisqof Charles J. Scicluna.

Matul it-tnedija sar qari bil-Lhudi u bil-Grieg minn testi partikolari mill-Iskrittura u diskorsi dwar il-Bibbja, dwar l-istorja tal-Fakultà tat-Teoloġija f'Malta kif ukoll dwar it-tqassim ta' dan il-ktieb-bijografija ta' P. Donat Spiteri, miktub fl-okkażjoni tal-100 sena mit-twelid tiegħu. Mons. Arcisqof tkellem dwar P. Donat u l-pastoral biblika li wettaq flimkien mat-tagħlim tal-Iskrittura fl-Università ta' Malta, legat li huwa halla fil-Knisja ta' Malta.

Kite Group daħal għal din il-pubblikazzjoni magħmula minn aktar minn 600 paġna, li tiġbor fiha l-hajja u l-hidmiet li wettaq P. Donat, il-kitbiet tiegħu flimkien ma' numru ta' ritratti li jfakkru episodji diversi minn hajtu.



6. PELLEGRINAGĠ B'TALB GĦAL HUTNA L-MEJTIN

Nhar it-Tlieta, 8 ta' Novembru 2022 saret laqgħa tal-provinċja, kif isir ta' kull sena, bhala talb għall-aħwa patrijiet u sorijiet, terzjarji u benefatturi tagħna. Din is-sena, differenti mis-soltu, din il-laqgħa saret fil-gżira ta' Ghawdex. Għalhekk in-numru sabiħ ta' aħwa li attendew iltaqgħu fiċ-ċimiterju ta' Santa Marija f'Ghawdex, fejn saret purċissjoni qasira u wara talb u tberik fuq l-oqbra tal-aħwa tagħna. Dan il-mument ta' talb tmexxa mill-Ministru Provincjali Fr Ivan Scicluna. Wara nġbarna lkoll fil-knisja santwarju tagħna tal-Grazzja, fejn giet iċcelebrata quddiesa. Din il-quddiesa tmexxiet mill-Vigarju Provincjali tagħna Fr Raymond Bonnici. Wara dawn iż-żewġ mumenti ta' talb l-aħwa nġabru flimkien Marsalforn, fejn saret ikla fraterna. Kien mument sabiħ ħafna għall-aħwa li attendew, għax flimkien mhux biss tlabna u ftakarna fl-aħwa għezież mejtin tagħna imma anke kellna mument ta' fraternità provincjali.



7. JIEM TA' AKKOLJENZA FIL-KUNVENT TAL-KALKARA

Bejn it-12 u t-13 ta' Novembru 2022 fil-kunvent tagħna tal-Kalkara ġew organizzati jumejn ta' akkoljenza. Dawn il-jumejn din id-darba kienu indirizzati għall-koppji. Kienu jiem sbieh li fihom dawk li attendew setgħu jingħaqdu mal-aħwa tal-fraternità għall-mumentu tat-talb, l-ikol u r-rikreazzjoni. Huma kellhom imbagħad hin għal mumentu ta' formazzjoni speċifika. Mumentu bħal dawn ta' akkoljenza huma intenzjonati biex il-fraternità tal-Kalkara toffri spazju ta' skiet u riflessjoni f'dinja mgħaġġla u toffri l-fraternità f'dinja li dejjem qed issir individwalista.



9. LAQGĦAT TAL-ORDNI

Bejn is-26 u d-29 ta' Ottubru 2022 ġewwa Pariġi, Franza saret l-aħħar laqgħa tal-Konferenza CENOC, li s'issa l-provinċja tagħna kienet tagħmel parti minnha. Din il-laqgħa saret għall-ministri provinċjali u d-delegati tal-Ġermanja, l-Awstrija, l-Iżvizzera, il-Belġju, l-Olanda, l-Irlanda, l-Ingilterra, Franza u Malta. Matul dawn il-jiem saru rapporti mill-provinċjali u d-delegati dwar il-qagħda tal-provinċja/delegazzjoni tagħhom, saret diskussjoni dwar il-formazzjoni fl-Ewropa, il-kollaborazzjoni bejn il-provinċji u anke diskussjoni dwar iż-żewġ konferenzi godda tal-Ordni.

Imbagħad, mit-30 ta' Ottubru sal-1 ta' Novembru 2022, saret l-ewwel laqgħa għall-ministri provinċjali, il-kustodji u d-delegati tal-konferenza l-ġdida tal-Mediterran, li fiha dawn iċ-ċirkoskrizzjonijiet.

Provinċji: il-Portugall, Spanja, il-Katalunja,

8. PASTORALI MAL-IMMIGRANTI

Mis-Sibt 5 ta' Novembru 2022 Br Ryan Dalli, flimkien ma' voluntiera oħra mill-għaqda Hal Far Outreach, reġgħu bdew b'ferh jilqgħu ġewwa l-kunvent tagħna tal-Kalkara numru ta' immigranti għal numru ta' lezzjonijiet bażiċi tal-komputer bit-tama li dan jgħin hom biex jintegraw aħjar fil-post tax-xogħol u fis-soċjetà Maltija. Matul il-lezzjoni ta' tliet sigħat ikun hemm ukoll mumentu ta' rikreazzjoni flimkien bil-ghan li l-voluntiera u r-refuġjati jsiru jafu aħjar lil-xulxin fuq livell ta' hbiberija u jagħrfu li wara kull wiċċ hemm storja ta' persuna bil-ħolm, il-biżgħat u x-xewqat tagħha. Huwa ta' ferh li diversi hbiberiji baqgħu saħansitra wara li ntemm l-ewwel kors ta' lezzjonijiet f'Gunju li għadda. Fl-aħħar ta' dan il-kors huma jingħataw ċertifikat kif ukoll il-possibiltà sabiha li jieklu mal-aħwa fil-fraternità.



Franza, is-Slovenja, il-Kroazja, ir-Rumanija, il-Piemonte, Ġenova, il-Lombardija, il-Veneto, l-Emilia Romagna, Sardenja, iċ-Ċentru tal-Italja, it-Toskana, Le Marche, Foggia, Puglia, Campania, Calabria, Sqallija u Malta.

Kustodji: il-Libanu, Ticino u r-Rumanija.

Delegazzjonijiet: l-Albanija, il-Greċja u t-Turkija.

Preżenza: l-Alġerija u Ġerusalemm.

aħbarijiet tal-provincja

Għal din il-laqgħa kien hemm preżenti l-Ministru Ġenerali Huna Roberto Genuin, il-Vigarju Ġenerali Huna José Angel Torres, u l-Kunsillier Ġenerali Huna Francesco Neri. Matul dawn il-jiem l-aħwa preżenti kellhom l-opportunità li jsiru jafu lil xulxin, iddiskutew proposti għall-konferenza l-ġdida u ġiet iffurmata kummissjoni tal-konferenza l-ġdida. Intgħażlu hames provincjali u segretarju. Il-Ministru Provincjali tagħna Fr Ivan Scicluna attenda għal dawn iż-żewġ laqgħat f'isem il-provincja tagħna u ntgħażel bhala wieħed mill-membri tal-kummissjoni tal-konferenza l-ġdida.



10. FESTA TA' SANTA ELIZABETTA TAL-UNGERIJA

Nhar il-Hamis, 17 ta' Novembru 2022, fl-okkażjoni tal-festa ta' Santa Elizabetta tal-Ungerija, Patruna tal-Ordni Franġiskan Sekulari, ġiet organizzata quddiesa fil-knisja tagħna tas-Salib Imqaddes, il-Furjana għall-membri tal-Ordni Franġiskan Sekulari. Din il quddiesa tmexxiet mill-Vigarju Provincjali tagħna Fr Raymond Bonnici, assistit mid-diretturi spiritwali tal-Ordni Franġiskan Sekulari. Wara l-quddiesa saru t-tberik u t-tqassim tal-hobż.



11. IRTIR TAL-AWVENT GHALL-MEMBRI TAL-GRUPP TA' SAN PIJU

Nhar l-Erbgħa 23 ta' Novembru fil-kunvent tagħna tal-Kalkara ġie organizzat irtir għall-membri tal-gruppi ta' talb ta' San Piju ta' Pietrelcina. Dan l-irtir kien jikkonsisti f'quddiesa mmexxija minn Fr Martin Mamo, Direttur Nazzjonali tal-Gruppi ta' Talb, b'intervent mill-Ministru Provincjali Fr Ivan Scicluna u b'konferenza minn Br Miguel Zammit. Kien hemm attendenza sabiha hafna u kienu diversi dawk li apprezzaw li dan l-irtir sar f'wieħed mill-kunventi tagħna. Nitolbu u nkomplu nahdmu biex dawn il-gruppi, taħt id-



direzzjoni ta' Fr Martin, ikomplu jissaħħu u jikbru.

L-Ewwel tas-Sena... Jum il-Paċi

Kav. Carmel Bianchi KGO



Fl-ewwel jum tas-sena l-ġdida,
il-Knisja, dan il-jum sabiħ
tiddedikah u tawgura
paċi 'l kulhadd, b'xewqat sbieħ.

Il-paċi, xi ġmiel ta' kelma!
Pjaċir tismagħha kull hin.
Kulhadd jixtieq din issaltan
fid-dinja u mal-bnedmin.

Il-kelma "paċi", xhin tlissinha,
itħoss fik imħabba u serħ,
għax kull bniedem żgur jixtieqha,
din, timlieh ħafna bil-ferħ.

Ħajja waħda għandu l-bniedem,
għaqli jkun jekk jgħix bil-qies,
iħalli post f'qalbu għal Alla,
paċi jtih u jgħix ta' nies.

X'jiswa li tkun għani ħafna
mbagħad tgħix ta' indannat?
Aħseb biex tikseb il-paċi
f'ħajtek; tibqax ingannat.

Bil-maħfra biss hemm il-paċi,
f'qalbek thossok tant ferħan.
Din tagħmillek ġid għal saħħtek;
tkun eroj, le, mhux baħnan.

Mhux li kienu l-mexxejja
jaħdmu, dawn, il-koll id f'id,
biex id-dinja twarrad paċi -
sew għal kulhadd jiswa ġid!

Jitwarrbu l-armi qerrieda;
dawn iġibu biss imwiet.
Żgur id-dinja m'għandhiex bżonnhom;
jagħmlu ħsarat u qerdiet.

Il-gwerer johonqu l-paċi;
qtil u ħerba, tant tkissir,
tfal, adulti innoċenti
jsofru biża' u twerwir.

Meta l-anġli dehru 'r-ragħajja
ħabbru l-paċi lill-bnedmin,
dawk kollha ta' rieda tajba,
meta tweled il-Bambin.

Kristu, kull meta kien jidher
lill-appostli maħbubin,
"il-paċi magħkom" sellmilhom
waqt li jarahom magħqudin.

Fid-dehriet tagħha l-Madonna
Tishaq biex nitolbu dan.
Fid-dinja l-paċi tirrenja,
iġib ferħ u wisq serħan.

Anke wlied San Ġorġ Preca
dit-tislima wkoll jużaw;
jgħidu "Paċi" xhin jiltaqgħu.
Xi ġmiel! Hekk jindirizzaw.

Qabel jagħti l-barka t'Alla
"il-paċi magħkom" jgħid il-kliem,
is-saċerdot itemm il-quddiesa,
il-poplu jmur ferħan fis-sliem.

Ma ninsewx ukoll nitolbu
lil tal-paċi s-Sultana:
dik Marija, il-kbira Omm Alla,
ħanina u wisq setgħana.

Duru lejn il-qalb ta' Kristu -
Hu biss tal-paċi s-sultan.
Ibqgħu tgħannqu u thaddnu miegħu;
il-ferħ tiegħu tant kotran.

knisja: ħajja, ħidma u aħbarijiet

Nuru li aħna Nsara bil-fatti waqt il-prova



Fr Silvestru Bonavia OFM Cap



| Il-konferenza episkopali Maltija: l-Arcisqof Charles J. Scicluna, l-Isqof Anton Teuma ta' Ghawdex u l-Isqof Awżiljarju Joe Galea Curmi

Illum nixtieq naqsam magħkom, għeżiež qarreja, ftiit ħsibijiet tal-Papa Frangisku li jdawlu ħafna l-qagħda tal-Knisja u tal-familji, ukoll f'pajjiżna. Il-kelma tal-Papa u l-isqfijiet tagħna hija dejjem dawł, ċar u qawwi, fuq dak li l-Knisja b'mod jew ieħor, ħafna jew ftiit, direttament jew indirettament, tkun għaddejja minnu. U d-dmir tagħna hu li nirriflettu fuqu, inħalluh idawwalna u jkun hu li jmexxina fid-deċizjonijiet tagħna.

Orajna u qed naqraw u nibqgħu naqraw fil-jiem twal li ġejjin, jekk mhux ukoll fix-xhur ta' wara, dwar it-tnissil tat-tarbija f'għuf ommha; anzi kellu bżonn min għandu vuċi u mezzi jsemma' leħnu aktar. Tieħu gost li ħafna wrew li huma Nsara mhux biss konvinti huma imma impenjati biex jagħtu xhieda tal-konvinzjonijiet tagħhom u jsaħħu t-twemmin ta' ħutna madwarna. Min għandu setgħa, għerf, intelligenza u mezzi oħra, ħa juri dak li mhux biss tgħallem il-Knisja imma, kif qalulna

l-isqfijiet, ix-xjenza wkoll turina li fil-għuf tal-omm hemm kreatura ġdida, ħajja, li trid tikber u tgħix. Illum bl-iżvilupp tal-mediċina, anke f'pajjiżna, dan qed ikun kontribut siewi ħafna biex kemm it-tarbija titwieled kemm jista' jkun b'saħħitha fl-ambjent naturali tagħha kif ukoll l-omm tiġi mogħtija kull għajjnuna f'waqtha biex tiled lit-tarbija, ukoll meta jkun hemm diffikultajiet li xi drabi, b'mod speċjali għall-ewwel, jidhru diffiċli jew diffiċli ħafna.

“Ngħożžu l-ħajja għax kull ħajja hija don t’Alla”

Nawguraw u nitolbu ħafna lil Alla għat-tobba, l-ispeċjalisti u l-istaff mediku kollu li hu impenjat f’dan il-qasam. U l-ommijiet u żwiegħom u t-tobba tal-familja nitolbu li jkollhom il-kuraġġ u s-serenità meħtieġa f’mumentu xejn ħfief!

Veru għaqlija kienet “In-Nota Pastoral” tal-isqfijiet ta’ Malta u Għawdex, Charles J. Scicluna u Anton Teuma, flimkien mal-Isqof Awżiljarju J. Galea Curmi, li nqrat fil-knejjes nhar il-Ħadd 4 ta’ Diċembru. L-isqfijiet itennulna li din mhux biss duttrina tal-Knisja imma hija froll tax-xjenza, li tgħidilna li dak li hemm fil-ġuf huwa “ħajja ġdida”. Il-fidi mbagħad tgħegġigna “biex ngħożžu din il-ħajja li bdiet għax kull ħajja hija don t’Alla”.

Klawsola perikoluża ħafna

L-isqfijiet ifakkruna li f’dawn l-emendi li ġew ipprezentati hemm imdaħħla l-klawsola li għandha tiġi mħarsa l-ħajja tal-omm ukoll meta hemm xi periklu “għal saħħitha”. U dil-klawsola “tipproponi li tista’ tħares is-saħħa billi toqtol ħajja umana ġdida. Dan ifisser abort.”

Imma l-isqfijiet itennu li meta ddaħħlet din il-klawsola f’pajjiżi oħra din wittiet it-triq għall-abort! Kif fil-fatt sar. U dan hu li dawk responsabbli mit-tfassil tal-liġi jridu joqogħdu attenti u attenti ħafna. “L-istorja ta’ għadd ta’ pajjiżi turina li l-abort daħal proprju bl-użu ta’ din il-kelma “saħħa”, kif qed jiġi propost fl-emenda Mallija. Din hi ħaġa serja ħafna.” U l-isqfijiet ikomplu: “Meta wiehed jinnega d-dinjità tat-tarbija fil-ġuf, il-pedament tar-rispett lejn id-dinjità ta’ kull bniedem – inkluz tal-mara u tal-professionist – jitfarrak.”

“Responsabbiltà” – “Fil-ġuf hemm ħajja umana, mhux oġġett”

Għalhekk l-isqfijiet ħassew id-dmir li jiġbdu l-attenzjoni tal-membri parlamentari kollha biex iżommu dan quddiem għajnejhom meta jiġu biex jiddiskutu u jillegiżlaw u jiddeċiedu dwar dan:

“Nagħmlu wkoll appell speċjali lil dawk li jgħorru fuq spallejhom ir-responsabbiltà kbira rigward l-emenda, biex l-għażla tagħhom tkun favur il-ħajja u mhux favur il-mewt.”

L-istess appell ħerqan l-isqfijiet tennewh fl-ittra miftuħa li bagħtu lill-membri kollha tal-Parlament. Nikkwota biss l-aħħar parti tal-ittra:

“Ħajja ġdida bdiet fil-waqt tal-konċepiment. Fil-ġuf tal-omm hemm ħajja umana, mhux oġġett li wiehed jista’ jwarrbu jew jeqirdu. L-appell minn qalbna lilkom hu li tagħrfu r-responsabbiltà kbira li għandkom fuq spallejkom li tiproteġu lil min hu dgħajef u vulnerabbli, u tħarsu l-ħajja mhux teqirduha. Nitolbu li intom tagħrfu l-importanza u l-implikazzjonijiet tal-għażla li għandkom quddiemkom u nhegġukom bi kliem mill-aktar qawwi possibbli biex tagħzlu l-ħajja minflok il-mewt.”

B’dawn il-ħsibijiet li jtaqqlu l-qalb ta’ kull min jemmen tassew nixtiqilkom sena ġdida 2023 u nittamaw li tkun sena mhux imdella bi shab u ċpar iswed imma b’dawl u paċi li jaf jagħti Ġesù, is-sultan tal-ħajja li ċċelebrajna t-twelid tiegħu ukoll bħala bniedem minn Marija Vergni. U għalhekk l-awgurju tiegħi lilkom ilkoll huwa l-istess li tenna l-Papa Frangisku fil-bidu tal-Avvent li ċċelebrajna bi tħejjija għall-Millied Imqaddes: “Nixtiqilkom li (matul is-sena l-ġdida) tagħmlu ħafna atti żgħar li jġibu l-paċi kuljum: atti li tilqgħu lil xi hadd, li tifhmu lil xi hadd, li turu li intom qrib, li taħfru u taqdu, ġesti magħmulin mill-qalb. Dawn ikunu passi li jwassluna lejn Ġesù, is-Sultan tal-Paċi.”

Is-Sena t-tajba lil kulhadd, mimlija b’kull paċi u barka tal-Mulej. ■

Soppa tal-ghazz ta' Ġakobb



Fr Paul Bugeja OFM Cap



Fil-Ktieb tal-Ġenesi, kapitlu 25, fil-Bibbja nsibu lil Ġakobb isajjar soppa tal-ghazz għal ħuh Eżaw bi tpartit għall-primogenitura tiegħu. Il-primogenitura kienet tingħata bi dritt lill-ewwel wild tifel fil-familja. Fost il-privileġġi kien hemm li dan jiret darbtejn iżjed mill-wirt tal-missier.



Ingredjenti:

4 mgħaref tursin frisk imqatta'
3 karrotti
3 z kuk karfus bil-weraq b'kollox
2 mgħaref żejt taż-żebbuġa
basla kbira mqattgħa
ras ta' lewma mgħalfġa
300 gr ghazz aħmar
100 gr barley
litru u nofs stokk tal-haxix
kuċċarina u nofs kemmun
kuċċarina tursin
werqa randa
melh u bżar


Tisjir:

1. Qatta' t-tursin.
2. Qatta' l-karrotti biċċiet, kif ukoll il-karfus.
3. Itfa' ftit żejt ġo borma u qalli l-basla sakemm tibda ssir.
4. Żid it-tewma, il-karrotti u l-karfus.
5. Sajjarhom sakemm jihmaru ftit.
6. Wara zid l-ghazz aħmar u l-barley u ħawwadhom.
7. Ferra' l-istokk tal-haxix u hallih jagħli.
8. Wara baxxi n-nar u zid it-tursin mal-kemmun u l-werqa randa, ħawwad u kompli sajjar.
9. Għatti bl-ghatu l-borma u hallih isir għal madwar siegħa jew siegħa u nofs. Hu hsieb li tħawwad minn ħin għal ieħor.
10. Sajjar sakemm il-barley ikun irtab.
11. Servi bi ftit tursin fil-wiċċ.



Fr wistin attard OFM Cap

Tisliba Nru 206



1. Hekk sfaw ommijietna. (Lam. 5, 3) (5)
2. Ma kellhomx x'jaqsmu ma' dawn. (Imh. 18, 7) (6)
3. Min jiekol mhux apposta. (Lev. 22, 14) (5)
4. Fejn ser jaqa' l-wirt tieghu. (Mk 12, 7) (5)
5. Wegibhom: "Ommi u dawn." (Lq. 8, 21) (4)
6. F'idejn min halliehom San Pawl. (1 Tim. 1, 20) (5)
7. Hekk agħmel, ċipress, ballut! (Żak. 11, 2) (5)
8. Alla tah ghana, ġid u dawn. (Koh. 6, 2) (5)
9. Bħalma din tredda'. (1 Tess. 2, 7) (3)
10. Kienet fuq l-imqagħad. (2 Slat. 16, 17) (7)
- 11 u 12. Biex nibni u mhux biex hekk. (2 Kor. 13, 10) (6)
13. Li *ssakkar* ġewwa l-mara hażina. (Sir. 42, 6) (6)
14. X'nagħmel 'il ta' warajja. (Fil. 3, 13) (5)
15. Ilbiesu... silġ. (Dan. 7, 9) (5)
16. Ma niswiex din. (Ġobb 40, 4) (5)
17. Ghax hekk hu tagħna. (Dt. 32, 4) (5)
18. Għal din li kellu għallh. (1 Sam. 20, 17) (7)
19. Imma li tiħduh shih. (2 Ġw. 8) (4)
20. Talab lill-Mulej u... (Ġona 4, 2) (3)
21. Sewda din. (Goel 2, 2) (5)
22. Li inti... bil-qawwa. (Neh. 1, 10) (5)

Aqta' min Nru 46

1. Jgħib mat-tempesta. Prov. 10,25
2. Dan sur għat-tajeb. Prov 10,29
3. Dawn ikollhom l-għerf. Prov 11,2
4. Huwa aħjar mill-armi tal-gwerra. Koh 9,18
5. Jiġu mlaħħqin f'postijiet għolja. Koh 10,6
6. Dawn jimxu bħall-ilsiera. Koh 10,7
7. Jibzġhu kif jisimghu bija. Gherf 8,15
8. Imtaqqla b'ġisem li jithassar. Gherf 9,15
9. Missier id-dinja. Gherf 10,1
10. Ikun miegħek meta jaqbillu. Sir 6,8
11. Jiswa daqs teżor. Sir 6,14
12. Qiegħed riglejk fil-ktajjen tieghu. Sir 6,24

Ir-rebbieħa tal-ħarġa ta' Novembru 2022



Ir-rebbieħa ta' kull kompetizzjoni jingħataw żewġ kotba mogħtija ġentilment minn AGENDA - MILLER DISTRIBUTORS LIMITED. Ir-rebbieħa jittellgħu bix-xorti mit-twegibiet tajba li jaslu mhux aktar tard mill-15 tax-xahar. Ir-rebbieħ tal-kompetizzjoni **TISLIBA NRU 205** huwa RAMON PSAILA - 20, Triq il-Fuħhari iż-Żejtun - ZTN 1063. Ir-rebbieħa tal-kompetizzjoni OĠGETTI MILL-BIBBJA (14) hija MARIANNE ZAMMIT li toqghod 43, 'Melita' - Triq Wilha Ħal Luqa LQA 1530. Nistiednu lir-rebbieħa sabiex jiġu jiġbru l-premj u mogħti lilhom mill-Uffiċċju tal-Missjoni Kapuċċini, il-Furjana.

Soluzzjoni għal Tisliba #205

1. Ġibna; 2. Imperu; 3. Tarki; 4. Haruf; 5. Inti; 6. Irqad;
7. Iġmla; 8. Abner; 9. Noè; 10. Kburija; 11. u 12. Duħhan;
13. Armati; 14. Ittra; 15. Hitan; 16. Saqqa; 17. Qrati;
18. Tjubija; 19. Użin; 20. Mar; 21. Rżina; 22. Qatet.

8 Modi kif tista' tghin

L-ewwel u qabel kollox offri t-talb u s-sagrificċji tiegħek għall-ħtigijiet spiritwali tal-missjunarji.

- 1.** Borża ta' studju sabiex tghin seminarista jsir saċerdot Franġiskan Kapuċċin. Minbarra li tkun qed tinvesti sabiex tadotta saċerdot, hu jadotta lilek billi jitolb għalik kuljum f'kull quddiesa li jqaddes f'ħajtek u wara mewtek. Kull borża ta' studju tiswa €600.
- 2.** Ibagħtulna bolol tajbin jew użati- Naċċettaw kull tip ta' bolol. Tarmuhomx imma faddluhom u ibagħtuhomlna. **JEW EJJEW IXTRU BOLOL UŻATI.** Kilò bolol użati aħna nbighuh b'€10. Attenti meta taqtgħu bl-imqass il-bolla minn mal-envelope. Jekk tmissu l-bolla u taqtgħu s-snien tagħha (it-truf tagħha) il-bolla tiffel il-valur tagħha. Hallu dan ix-xogħol għalina.
- 3.** Napprezzaw li tibagħtulna rċevuti tal-VAT sabiex nidhlu biċ-ċans tal-lotterija u f'każ ta' rebħ kollox imur għall-missjoni. Importanti li l-rċevuti jkunu għandna mhux aktar tard mit-8 tax-xahar rispettiv. Filwaqt li ngħidulkom grazzi nhegġukom sabiex tkomplu tibagħtu dawn l-rċevuti u b'hekk tkunu qed tghinu l-missjoni tagħna fil-Kenja.
- 4.** Bazaar b'risq il-missjoni
Minhabba l-kriżi li holqot l-imxija tal-COVID-19, għal dawn l-aħħar sentejn il-bazaar li konna norganizzaw kull sena qrib il-Milied ma sarx. Lanqas din is-sena ma sar. Imma minflok dan qed ikollna bħal mini bazaar miftuh kuljum mit-Tnejn sal-Ġimgħa bejn it-8.30 ta' filgħodu u nofsinhar. Dan il-bazaar qed ikun fid-dahla tal-Uffiċċju tal-Missjoni biswit il-kunvent tal-Kapuċċini, il-Furjana. Ilkoll intom mistiedna sabiex tiġu, taraw u tixtru. B'hekk tkunu qed tghinu lill-missjoni tagħna fil-Kenja.
- 5.** Qegħdin noħorgu ħafna flus fi spejjeż tal-posta sabiex inqassmu r-rivista *DAWL FRANĠISKAN* minhabba nuqqas ta' distributuri f'ċerti bliet u rħula. **OFFRI B'MOD VOLONTARJU S-SERVIZZ TIEGĦEK BIEX TOASSAM IR-RIVISTA FIL-BELT JEW RAĦAL TIEGĦEK.** Għandna bżonn: Bormla, parti minn Birkirkara, Tas-Sliema, l-Imsida.
- 6.** Għajjnuna fl-edukazzjoni tat-tfal
B'€10 fix-xahar jew €120 fis-sena tkun qed tghin tifel jew tifla biex jingħataw edukazzjoni - uniformi tal-iskola u l-ikel fl-iskola. Tingħata l-isem u r-ritratt tat-tifel jew tifla li inti bi mħabba tadotta sabiex tagħtiha l-edukazzjoni b'xejn.
- 7.** Intenzjonijiet għall-quddies
Meta tagħtu flus biex isir quddies għall-missjoni tkunu qed tagħmlu opra ta' karità doppja. Tgħinu lill-missjunarji u lill-erwieħ mejtin.
- 8.** Meta tiġi biex tagħmel it-testment, wara li tahseb f'ruhek u fil-familjari tiegħek fittex li tkun ġeneruż/a **BILLI THALLI XI HAĠA B'RISQ IL-MISSJONI.**

Għal aktar tagħrif ikkuntattja lil:
Fr Philip Cutajar OFMCap
Segretarju tal-Missjoni,
Uffiċċju Missjoni Kapuċċini, il-Furjana
Telefown: 2123 3874 / 2123 4949 / 2122 5525
Imejl: dawlfrangiskan@gmail.com

BOV KONT PROĠETT HOLA - IL-KENJA: MT04VALL220130000000 40019994646
BOV KONT DAWL FRANĠISKAN - MT02VALL220130000000 40023435175
BOV KONT SEGRETARJAT MISSJONI KAPUĊĊINI: MT22VALL220130000000 40019998299
Nota importanti: Huwa ferm meħtieġ li lill-bank tagħtih ismek u kunjomok bl-indirizz tiegħek.